

Postal Reg. No.GDP -45/2020-2022

بِسْمِ اللَّهِ الرَّحْمَنِ الرَّحِيمِ مُحَمَّدٌ عَلَى رَسُولِهِ الْكَرِيمِ وَعَلَى عَبْدِهِ الْمَسِيحِ الْمَوْعُودِ

अल्लाह तआला का आदेश  
يَا أَيُّهَا الَّذِينَ آمَنُوا إِن تَتَّقُوا اللَّهَ  
يَجْعَلْ لَكُمْ فُرْقَانًا وَيُكَفِّرْ عَنْكُمْ  
سَيِّئَاتِكُمْ وَيَغْفِرْ لَكُمْ وَاللَّهُ ذُو  
الْفَضْلِ الْعَظِيمِ  
(अन्फाल : 30)

अनुवाद : हे लोगों जो ईमान लाए हो !  
यदि तुम अल्लाह से डरो तो वह तुम्हारे  
लिए एक विशेष पहचान बनादेगा  
और तुम से तुम्हारी बुराइयों को दूर करेगा  
और वह तुम्हें माफ कर देगा और अल्लाह  
बड़े बड़े फ़ज़ल करने का मालिक है।

वर्ष- 8  
अंक-25-26

मूल्य  
600 रुपए  
वार्षिक



संपादक  
शेख़ मुजाहिद  
अहमद  
उप संपादक  
सय्यद मुहियुद्दीन  
फ़रीद

अख़बार-ए-अहमदिया

रुहानी ख़लीफ़ा इमाम जमाअत  
अहमदिया हज़रत मिर्ज़ा मसरूर  
अहमद साहिब ख़लीफ़तुल मसीह  
ख़ामिस अय्यदहुल्लाह तआला  
बिनसिहिल अज़ीज सकुशल हैं।  
अलहम्दो लिल्लाह। अल्लाह  
तआला हुज़ूर को सेहत तथा  
सलामती से रखे तथा प्रत्येक क्षण  
आप पर अपना फ़ज़ल नाज़िल  
करता रहे। आमीन

03-10 जुल्- हज्जा 1444 हिज़्री कमरी, 22-29 अहसान 1402 हिज़्री शम्सी, 22-29 जून 2023 ई.

आँहज़रत सल्लल्लाहो अलैहि व सल्लम  
की वाणी

तीन व्यक्ति जिन से अल्लाह क्रियामत के दिन न  
बात करेगा और न उन की तरफ़ देखेगा

(2372) हज़रत ज़ैद बिन ख़ालिद जुहनी रज़िय-  
ल्लाहु अन्हो से रिवायत है, उन्होंने कहा कि रसूलुल्लाह  
सल्लल्लाहो अलैहि वसल्लम के पास एक शख्स आया  
और उसने आप सल्लल्लाहो अलैहि वसल्लम से गिरी  
पड़ी चीज़ों के विषय में पूछा। आप सल्लल्लाहो अलैहि  
वसल्लम ने फ़रमाया : उसकी थैली और उसका बंद  
पहचान रखो। फिर एक वर्ष तक उसका ऐलान करते  
रहो। अगर उसका मालिक आ जाए तो ख़ैर, अन्यथा  
जिस तरह चाहो, काम में लाओ। उसने कहा : भूली-  
-भटकी बकरी (के विषय में हुज़ूर सल्लल्लाहो अलैहि व  
सल्लम का क्या इरशाद है?) आप सल्लल्लाहो अलैहि  
वसल्लम ने फ़रमाया वह तुम्हारे लिए या तुम्हारे भाई के  
लिए है या किसी भड़िए के लिए। उसने कहा : और भूला  
भटका ऊंट? आप सल्लल्लाहो अलैहि वसल्लम ने  
फ़रमाया : तुझे इससे क्या वास्ता! इसके साथ उसका  
मशकीज़ा भी है और उसका मोज़ा (अर्थात पांव) भी।  
पानी पी लेता है और दरख्तों से खाता है, यहां तक कि  
उसका मालिक उस को पा लेता है।

(सही बुख़ारी, भाग 4 किताब अल् मसाका, प्रकाशन  
2008 कादियान)



मुरदों से सहायता मांगने के तरीक़ को हम निहायत नफ़रत की निगाह से देखते हैं  
अल्लाह तआला ने कहीं भी मुरदों के पास जाने की हिदायत नहीं फ़रमाई बल्कि **كُونُوا مَعَ الصّٰدِقِيْنَ**  
का हुक्म देकर ज़िंदों की सोहबत में रहने का हुक्म दिया  
मैं सच्च सच्च कहता हूँ कि ईमान दुरुस्त नहीं होता जब तक इन्सान साहब-ए-ईमान की सोहबत  
में न रहे

### हज़रत मसीह मौऊद अलैहिस्सलाम का उपदेश

सुहबत-ए-सालहीन का उद्देश्य

बात यह है कि मुरदों से सहायता मांगने के तरीक़ को हम निहायत नफ़रत की निगाह से देखते हैं। ये कमोज़ोर  
ईमान वाले लोगों का काम है कि मुर्दों की तरफ़ रुजू करते हैं और ज़िंदों से दूर भागते हैं। खुदा तआला फ़रमाता  
है कि हज़रत-ए-यूसुफ़ अलैहिस्सलाम की ज़िंदगी में लोग उनकी नबुव्वत का इंकार करते रहे और जिस रोज़  
इंतेक़ाल कर गए तो कहा कि आज नबुव्वत ख़त्म हो गई। अल्लाह तआला ने कहीं भी मर्दों के पास जाने की  
हिदायत नहीं फ़रमाई बल्कि **كُونُوا مَعَ الصّٰدِقِيْنَ** (तौबा : 119) का हुक्म देकर ज़िंदों की सोहबत में रहने का  
हुक्म दिया। यही वजह है कि हम अपने दोस्तों को बार बार यहां आने और रहने की ताकीद करते हैं और हम जो  
किसी दोस्त को यहां रहने के वास्ते कहते हैं तो अल्लाह तआला ख़ूब जानता है कि महिज़ उसकी हालत पर रहम  
करके हमदर्दी और ख़ैर ख़्वाही से कहते हैं। मैं सच्च सच्च कहता हूँ कि ईमान दुरुस्त नहीं होता जब तक इन्सान  
साहब-ए-ईमान की सोहबत में न रहे और यह इसलिए कि चूँकि तबीयतें मुख़्तलिफ़ होती हैं। एक ही वक़्त में हर  
किस्म की तबीयत के मुवाफ़िक़-ए-हाल तक़रीर नासेह के मुना से नहीं निकला करती। कोई वक़्त ऐसा आ जाता  
है कि उसकी समझ और फ़हम के मुताबिक़ उसके मज़ाक़ पर गुफ़्तगु हो जाती है जिससे उसको फ़ायदा पहुंच  
जाता है। और अगर आदमी बार-बार न आए और ज़्यादा दिनों तक न रहे तो मुम्किन है कि एक वक़्त ऐसी  
तक़रीर हो जो उसके स्वभाव के मुवाफ़िक़ नहीं है और इससे इसको बददिली पैदा हो और वह हुस-ए-ज़न की  
राह से दूर जापड़े और हलाक हो जावे।

उद्देश्य कुरआन-ए-करीम के मंशा के मुवाफ़िक़ तो ज़िंदों ही की सोहबत में रहना साबित होता है।

(मल्-फूज़ात, भाग प्रथम, पृष्ठ 462 प्रकाशन 2018 कादियान)



सय्यदना हज़रत मुस्लेह मौऊद रज़ियल्लाहु अन्हो  
सूरत बनीइसराईल आयत 35

وَلَا تَقْرُبُوا مَالَ الْيَتِيْمِ اِلَّا بِالْبَيِّنِ هِيَ اَحْسَنُ حَتّٰى  
يَبْلُغَ اَشَدَّهُ وَاَوْفُوا بِالْعَهْدِ اِنَّ الْعَهْدَ كَانَ  
تَفَرُّسًا مَسْئُوْلًا :  
तफ़सीर में फ़रमाते हैं :

फ़रमाता है कि अनाथों के माल के करीब भी न  
जाओ **اِلَّا بِالْبَيِّنِ هِيَ اَحْسَنُ** अर्थात केवल एक तरीक़  
एक के माल पर तसर्फ़ करने का है कि इससे बेहतर  
से बेहतर नतीजा पैदा किया जाए। अर्थात केवल यही  
नहीं कि उनके माल को नाजायज़ तौर पर प्रयोग न  
करो बल्कि उनको इस तरह प्रयोग करो कि वह माल  
बढ़े और यतीमों का फ़ायदा हो। इस आयत में  
इस्लामी निज़ाम का एक और ऐसा हुक्म वर्णन किया  
गया है जिसमें इस्लाम दूसरे मज़ाहिब से विशेष और  
अलग है। अनाथों से हुस-ए-सुलूक का हुक्म तो सब

इस आयत में इस्लामी निज़ाम का एक ऐसा हुक्म वर्णन किया गया है जिसमें इस्लाम दूसरे मज़ाहिब से अलग और  
मुनफ़रद है  
यतीमों से हुस-ए-सुलूक का हुक्म तो सब मज़ाहिब में मिलता है  
लेकिन यह हुक्म कि उनके अम्वाल की हिफ़ाज़त करो और उनको बढ़ाने की कोशिश करो किसी और मज़हब में  
नहीं मिलता

मज़ाहिब में मिलता है लेकिन यह हुक्म कि उनके बज़ाहिर तो यह वाक्य अनाथों के वर्णन में बेजोड़  
अम्वाल की हिफ़ाज़त करो और उनको बढ़ाने की मालूम होता है क्योंकि अनाथों का अहद से कोई ख़ास-  
कोशिश करो किसी और मज़हब में नहीं मिलता। ताल्लुक़ नज़र नहीं आता लेकिन हक़ीक़त में ऐसा नहीं  
गोया इस आयत में एक आम कोर्ट आफ़ वार्डज़ क्योंकि (1) अहद के माने ज़िम्मेदारी के भी होते हैं।  
मुक़रर किया गया है अर्थात नाबालिग़ों की जायदाद इसलिए कहते हैं **فَلَا نُوَلِّى الْعَهْدِ** हुक्मत की ज़िम्मा  
की हिफ़ाज़त करने वाला महिकमा। आजकल वारी का वली है। इन अर्थों की दृष्टि से इस जुमला के  
मगरिबी हुक्मतों के अधीन इस हुक्म पर अमल हो अर्थ होंगे कि अनाथों के मुताल्लिक़ अपनी ज़िम्मेदारी  
रहा है परंतु इस ख़्याल की बुनियाद इस्लाम ही ने पूरा करो। जब तक उनके माल के इंतेज़ाम की ज़रूरत  
आज से तेराह सौ साल पहले क़ायम की है। है इंतेज़ाम करो और जब उनका माल उनके सपुर्द करने

अपने अहद को पूरा करो।

शेष पृष्ठ 12 पर

## खुत्व: जुमअ:

"तुम्हारी मानवजाति से ऐसी नेकी हो कि इस में दिखावा और बनावट हरगिज़ न हो" (हज़रत मसीह मौऊद अलैहिस्सलाम)

हक़ीक़ी मोमिन की यही निशानी है कि अपने ईमान को मज़बूत करने के लिए अल्लाह तआला के इर्शादात पर और नसाएह पर अमल करे

हज़रत मसीह मौऊद अलैहिस्सलाम ने इस आयत-ए-करीमा की तफ़सीर ऐसे आरिफ़ाना रंग में वर्णन फ़रमाई है जिस से हक़ीक़ी रंग में खुदा तआला से ताल्लुक़ का इफ़ान मिलता है जो एक मोमिन को ईमान और यक़ीन की नई मंज़िलों तक ले जाता है

हज़रत मसीह मौऊद अलैहिस्सलाम को मानने वालों का फ़र्ज़ है, यह ज़िम्मेदारी है कि अल्लाह तआला के हुक्मों को सामने रखते हुए अपनी भी इस्लाह करें और दुनिया की इस्लाह की भी कोशिश करें

"ऐसी पाक तालीम न हमने तौरत में देखी है और न इंजील में। पृष्ठ - पृष्ठ करके हमने पढ़ा है परंतु ऐसी पाक और मुकम्मल तालीम का नाम-ओ-निशान नहीं।" (हज़रत मसीह मौऊद अलैहिस्सलाम)

हज़रत-ए-अक़दस मसीह मौऊद अलैहिस्सलाम के इर्शादात की रोशनी में सूरात अल्लहल की आयत 91 में वर्णित नेकियों अर्थात अदल, एहसान और **إِيْتَاءِ ذِي الْقُرْبَىٰ** से संबंधित ईमान बढ़ाने वाला वर्णन

पाकिस्तान के अहमदियों के लिए दुआ की पुनः तहरीक

खुत्व: जुमअ: सय्यदना अमीरुल मो'मिनीन हज़रत मिर्ज़ा मसरूर अहमद खलीफ़तुल मसीह पंचम अय्यदहुल्लाहो तआला बिनसिहिल अज़ीज़, दिनांक 05 मई 2023 ई. स्थान - मस्जिद मुबारक इस्लामाबाद सिरें (यू.के)

शेष भाग

फिर आप अलैहिस्सलाम फ़रमाते हैं कि "उद्देश्य आयत **إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ** (अल् नहल : 91) की यह तफ़सीर है और इस में खुदा तआला ने तीनों मर्तबे इन्सानी मार्फ़त के वर्णन कर दिए और तीसरे मर्तबा को मुहब्बत ज़ाती का मर्तबा करार दिया और यह वह मर्तबा है जिसमें समस्त अग़राज़ नफ़सानी जल जाते हैं और दिल ऐसा मुहब्बत से भर जाता है जैसा कि एक शीशा इतर से भरा हुआ होता है। "यानी इतर की शीशी हो।" इसी मर्तबा की तरफ़ इशारा इस आयत में है **وَمِنَ النَّاسِ مَنْ يَشْرِي نَفْسَهُ ابْتِغَاءَ لِمَالٍ** (अल् बकर: : 208) अर्थात कुछ मोमिन लोगों में से वह भी हैं कि अपनी जानें अल्लाह की प्रसन्नता के बदले में बेच देते हैं और खुदा ऐसों ही पर मेहरबान है। और फिर फ़रमाया **بَلَىٰ مَنْ أَسْلَمَ وَجْهَهُ لِلَّهِ وَهُوَ مُحْسِنٌ فَلَهُ أَجْرُهُ عِنْدَ رَبِّهِ وَلَا خَوْفٌ عَلَيْهِمْ وَلَا هُمْ يَحْزَنُونَ** (अल् बकर: 113) अर्थात वह लोग निजात याफ़ताह हैं जो खुदा को अपना वजूद हवाला कर दें और उस की नेअमतों के तसव्वुर से इस तौर से उस की इबादत करें कि गोया उस को देख रहे हैं अतः ऐसे लोग खुदा के पास से अज़्र पाते हैं और न उनको कुछ भय है और न वे कुछ ग़म करते हैं अर्थात इनका मुद्दा खुदा और खुदा की मुहब्बत हो जाती है और खुदा के पास की नेअमतें उनका अज़्र होता है।" खुदा की नेअमतें उनका अज़्र होता है "और फिर एक जगह फ़रमाया : **يُطْعَمُونَ الطَّعَامَ عَلَىٰ حُبِّهِ مَشْكِيئًا وَبِئْتِمَانًا وَاسْتِغْرَابًا لِّمَّا تُطْعَمُونَ لَوْ جَاهِ اللَّهُ لَا تُرِيدُ مِنْكُمْ جَزَاءً وَلَا شُكْرًا** (अल् दहर : 9-10) अर्थात मोमिन वे हैं जो खुदा की मुहब्बत से मिस्कीनों और यतीमों और कैदियों को रोटी खिलाते हैं और कहते हैं कि इस रोटी खिलाने से तुम से कोई बदला और शुक्रगुज़ारी नहीं चाहते और न हमारी कुछ ग़रज़ है। इन समस्त ख़िदमत से सिर्फ़ खुदा का चेहरा हमारा मतलब है।" इस सारी ख़िदमत का मतलब केवल यह है कि अल्लाह तआला हमसे राज़ी हो जाए। अल्लाह तआला हमें मज़ीद नज़र आ जाए।" अब सोचना चाहिए कि इन समस्त आयात से किस क़दर साफ़ तौर पर मालूम होता है कि कुरआन शरीफ़ ने आला वर्ग इबादत-ए-इलाही और आमाल-ए-सालेहा का यही रखा है कि मुहब्बत-ए-इलाही और खुदा को प्रसन्न करने की तलब सच्चे दिल से ज़हूर आवे।"

(नूरुल कुरआन नम्बर : 2 रुहानी ख़ज़ायन भाग 9 पृष्ठ 437 से 441)

और अल्लाह तआला की सच्ची मुहब्बत हासिल करने के लिए जैसा कि इन

आयात में भी वर्णन है इस की मख़लूक से भी ज़ाती हमदर्दी और ताल्लुक़ क़ायम करना है। उनके हक़ एक मोमिन बंदा, खुदा तआला से मुहब्बत करने वाला बंदा सही अदा कर सकता है और करता है।

फिर आप अलैहिस्सलाम फ़रमाते हैं "खुदा तुम से क्या चाहता है।" कुश्ती-ए-नूह में आप अलैहिस्सलाम ने नसीहत करते हुए फ़रमाया "बस यही कि तुम समस्त नौ इन्सान से इंसाफ़ के साथ पेश आया करो। फिर इस से बढ़कर यह है कि उनसे भी नेकी करो जिन्होंने तुमसे कोई नेकी नहीं की। फिर इस से बढ़कर यह है कि तुम मख़लूक-ए-खुदा से ऐसी हमदर्दी के साथ पेश आओ कि गोया तुम उनके हक़ीक़ी रिश्तेदार हो जैसा कि माँ अपने बच्चों से पेश आती हैं क्योंकि एहसान में एक खुदनुमाई का माद्दा भी छुपा होता है और एहसान करने वाला कभी अपने एहसान को जतला भी देता है लेकिन वह जो माँ की तरह तिब्बी जोश से नेकी करता है वह कभी खुद-नुमाई नहीं कर सकता। अतः आख़िरी दर्जा नेकियों का तिब्बी जोश है जो माँ की तरह हो और यह आयत न सिर्फ़ मख़लूक के मुताल्लिक़ है बल्कि खुदा के मुताल्लिक़ भी है। खुदा से इंसाफ़ यह है कि उस की नेअमतों को याद कर के उसकी फ़रमांबर्दारी करना और खुदा से एहसान यह है कि उसकी ज़ात पर ऐसा विश्वास कर लेना कि गोया उस को देख रहा है और खुदा **إِيْتَاءِ ذِي الْقُرْبَىٰ** है कि उसकी इबादत न तो बहिश्त के लालच से हो और न दोज़ख़ के भय से। बल्कि अगर फ़र्ज़ किया जाए कि न बहिश्त है और न दोज़ख़ है तब भी जोश-ए-मोहब्बत और इताअत में फ़र्क़ न आवे।"

(कुश्ती-ए-नूह, रुहानी ख़ज़ायन भाग 19 पृष्ठ 30-31)

यह मुहब्बत ज़ाती है खुदा तआला से। पहले जो तफ़सील वर्णन हुई है उसका यह ख़ुलासा है जो कुश्ती-ए-नूह में आप ने हमें वर्णन फ़रमाया फिर हुकूकुल ईबाद की तरफ़ तवज्जा दिलाते हुए आप मज़ीद फ़रमाते हैं कि "अल्लाह तआला हुक्म करता है कि तुम इंसाफ़ करो और इंसाफ़ से बढ़कर यह है कि बावजूद रियाइत इंसाफ़ के एहसान करो और एहसान से बढ़ कर यह है कि तुम ऐसे तौर से लोगों से अहसान करो कि जैसे कि गोया वह तुम्हारे प्यारे और करीबी रिश्तेदारों से है। अब सोचना चाहिए कि मुरातिब तीन ही हैं। प्रथम इन्सान इंसाफ़ करता है अर्थात हक़ के मुक़ाबिल हक़ की दरखास्त करता है। फिर अगर इस से बढ़े तो मर्तबा एहसान है। अगर इस से बढ़े तो एहसान को भी नज़रअंदाज कर देता है और ऐसी मुहब्बत से लोगों की हमदर्दी करता है जैसे माँ अपने

बच्चे की हमदर्दी करती है अर्थात एक तिब्बी जोश से न कि एहसान के इरादा से।"

(जंग-ए-मुकद्दस, रूहानी खज़ायन भाग 6 पृष्ठ 127)

यह हुकूकुल ईबाद का खुलासा बन गया।

फिर यह तो पहले कुछ जगहों पर आप ने लोगों को, ग़ैर मज़ाहिब वालों को बताया कि इस्लाम की खूबियां क्या हैं। फिर जमाअत को जो नसीहत की व्याज भी अलग अलग अवसरों पर की। एक अवसर पर नसीहत करते हुए आप अलैहिस्सलाम ने फ़रमाया कि "मख़लूक-ए-ख़ुदा से ऐसे पेश आओ कि गोया तुम उनके हकीकी रिश्तेदार हो। यह दर्जा सबसे बढ़कर है क्योंकि एहसान में एक मादा ख़ुद-नुमाई का होता है और अगर कोई एहसानफ़रामोशी करता हो तो मुहसिन झट कह उठता है कि मैंने तेरे साथ अमुक एहसान किए लेकिन तिब्बी मुहब्बत जो माँ को बच्चे के साथ होती है इस में कोई ख़ुदनुमाई नहीं होती।" एहसान अगर किया है किसी पर तो कुछ दफ़ा जता भी देते हो लेकिन मैंने कभी बच्चे को नहीं जताया।" बल्कि अगर एक बादशाह माँ को यह हुकम देवे कि तू इस बच्चे को अगर मार भी डाले तो तुझे कोई बाज़पुर्स नहीं होगी तो वह कभी यह बात सुनना ग़वारा न करेगी और उस बादशाह को गाली देगी हालाँकि उसे इलम भी हो कि इस के जवान होने तक मैंने मर जाना है परंतु फिर भी मुहब्बत ज़ाती की वजह से वह बच्चे की परवरिश को तर्क नहीं करेगी। अक्सर दफ़ा माँ बाप बूढ़े होते हैं और उनको औलाद होती है तो उनकी कोई उम्मीद बज़ाहिर औलाद से फ़ायदा उठाने की नहीं होती लेकिन बावजूद उसके फिर भी वह उस से मुहब्बत और परवरिश करते हैं। यह एक तिब्बी अमर होता है जो मुहब्बत इस दर्जा तक पहुंच जावे उस का इशारा **إِنِّيَأَذِي الْقُرْبَى** में किया गया है कि इस किस्म की मुहब्बत ख़ुदा तआला के साथ होनी चाहिए न मुरातिब की ख़ाहिश न ज़िल्लत का डर।"

(मल्फूज़ात भाग 6 पृष्ठ 181-182 ऐडीशन 1984 ई.)

फिर आप अलैहिस्सलाम ने फ़रमाया कि "अदना दर्जा इंसफ़ का होता है जितना ले उतना दे।" अदल होता है जितना ले उतना दे अर्थात यह इन्साफ़ का कम से कम मयार है।" इस से तरक्की करे तो एहसान का दर्जा है जितना ले वह भी दे और इस से बढ़कर भी दे।" यह एहसान है कि जितना लिया है वह भी वापस करो और बढ़के उसको दो।" फिर इस से बढ़ कर **إِنِّيَأَذِي الْقُرْبَى** का दर्जा है अर्थात दूसरों के साथ इस तरह नेकी करे जिस तरह माँ बच्चे के साथ बग़ैर नीयत किसी मुआवज़ा के तिब्बी तौर पर मुहब्बत करती है। कुरआन शरीफ़ से मालूम होता है कि अल्लाह से तरक्की करके ऐसी मुहब्बत को हासिल कर सकते हैं अगर चाहो तो तरक्की करके अल्लाह तआला से भी ऐसी मुहब्बत हासिल हो जाती है। "इन्सान का ज़रफ़ छोटा नहीं। ख़ुदा तआला के फ़ज़ल से यह बातें हासिल हो जाती हैं बल्कि यह वुसअत अख़लाक़ के लवाज़मात में से है।" फ़रमाया "मैं तो क़ायल हूँ कि अल्लाह वाले यहां तक तरक्की करते हैं कि मादरी मुहब्बत के अंदाज़ा से भी बढ़कर इन्सान के साथ मुहब्बत करते हैं।"

(मल्फूज़ात भाग 7 पृष्ठ 375 ऐडीशन 1984 ई.)

हुकूकुल ईबाद बजा लाने के लिए माओं से भी अधिक इन्सानों से मुहब्बत हो जाती है

फिर आप अलैहिस्सलाम फ़रमाते हैं कि "अदल की हालत यह है जो मुत्तकी की हालत नफ़स-ए-अम्मारा की सूरत में होती है। इस हालत की इस्लाह के लिए इंसफ़ का हुकम है।" बुराईयों से बाहर निकलना, ख़्यालात से बाहर निकलना यह भी इंसफ़ की हालत है।" इस में नफ़स की मुखालिफ़त करनी पड़ती है।" गुनाहों से बचने के लिए नफ़स की मुखालिफ़त करना यह भी इंसफ़ की एक किस्म है। "मसलन किसी का क़र्ज़ा अदा करना है लेकिन नफ़स इस में यही ख़ाहिश करता है कि किसी तरह से इस को दबालों। और इत्तिफ़ाक़ से उसकी मीयाद भी गुज़र जावे। इस सूरत में नफ़स और भी दिलेर और बेबाक़ होगा कि अब तो क़ानूनी तौर पर भी कोई पकड़ नहीं हो सकती। परंतु यह ठीक नहीं। इंसफ़ का तक्राज़ा यही है कि इस का दीन वाजिब अदा किया जाए।" जो वाजिब क़र्ज़ है वह अदा किया जाए "और किसी हीले और उज़्र से इस को दबाया न जाए।" कुछ लोग कर्ज़े दबाने और वक़्त पर अदा न करने बल्कि कई दफ़ा बिल्कुल इस बात पर भी, इस हालत में भी हो जाते हैं कि मुकम्मल तौर पर

इंकारी हो जाते हैं अगर कोई सबूत वाज़ेह तौर पर न हो। बहरहाल उनको जानना चाहिए कि अल्लाह तआला उनका प्रत्येक अमल देख रहा है।

और दूसरे साथ साथ यह भी कह दू कि लेन-देन के झगड़े इसलिए शुरू होते हैं कि कई दफ़ा लोग ग़ैर ज़रूरी एतबार और एतेमाद दूसरों पर करते हैं जबकि अल्लाह तआला का हुकम है कि लेन-देन का मुमाला जब भी होतो उस वक़्त लिख लिया करो। तहरीर में ले आया करो।

यह नहीं कि मेरा वाज़िह रिश्तेदार है, मेरा बड़ा करीबी दोस्त है तो मैंने लिखा नहीं। इसी से झगड़े पैदा होते हैं इसी से फिर नफ़स-ए-अम्मारा इन्सान को ग़लत कामों में उभारने की कोशिश करता है। बहरहाल एक मोमिन का काम यह है कि उनसे बच्चे और इंसफ़ से काम ले।

फ़रमाया "मुझे अफ़सोस से कहना पड़ता है कि कुछ लोग इन उमूर की पर्वा नहीं करते और हमारी जमात में भी ऐसे लोग हैं जो बहुत कम तवज्जा करते हैं अपने कर्ज़ों के अदा करने में। यह इंसफ़ के ख़िलाफ़ है।

आँहज़रत सल्लल्लाहो अलैहि वसल्लम तो ऐसे लोगों की नमाज़ न पढ़ते थे। अतः तुम में से प्रत्येक इस बात को ख़ूब याद रखे कि कर्ज़ों के अदा करने में सुस्ती नहीं करनी चाहिए और प्रत्येक किस्म की ख़ियानत और बेईमानी से दूर भागना चाहिए क्योंकि यह अमर इलाही के ख़िलाफ़ है जो उसने इस आयत में दिया है।"

फिर आप अलैहिस्सलाम फ़रमाते हैं : "उस के बाद एहसान का दर्जा है। जो शख्स इंसफ़ की रियाइत करता है और इस की हदबंदी को नहीं तोड़ता अल्लाह तआला उसे तौफ़ीक़ और कुव्वत दे देता है और वह नेकी में और तरक्की करता है। यहां तक कि इंसफ़ ही नहीं करता बल्कि थोड़ी सी नेकी के बदले बहुत बड़ी नेकी करता है लेकिन एहसान की हालत में भी एक कमज़ोरी अभी बाक़ी होती है और वह यह है कि किसी न किसी वक़्त इस नेकी को जता भी देता है। उदाहरणतः एक शख्स दस बरस तक किसी को रोटी खिलाता है और वह कभी एक बात उस की नहीं मानता तो उसे कह देता है कि दस बरस का हमारे टुकड़ों का गुलाम है और इस तरह पर इस नेकी को बे-असर कर देता है। दरअसल एहसान वाले के अंदर भी एक किस्म की मख़फ़ी दिखावा होता है। छिपा हुआ दिखावा होता है जो एहसान करता है। "लेकिन तीसरा मर्तबा प्रत्येक किस्म की आलाईश और आलूदगी से पाक है और **إِنِّيَأَذِي الْقُرْبَى** का दर्जा है।"

फ़रमाया : **إِنِّيَأَذِي الْقُرْبَى** दर्जा तिब्बी हालत का दर्जा है अर्थात जिस स्थान पर इन्सान से नेकियों का सदूर ऐसे तौर पर हो जैसे तिब्बी तक्राज़ा होता है। इस की उदाहरण ऐसी है जैसे माँ अपने बच्चे को दूध देती है और इस की परवरिश करती है। कभी उसको ख़्याल भी नहीं आता कि बड़ा हो कर कमाई करेगा और उसकी ख़िदमत करेगा यहां तक कि अगर कोई बादशाह उसे यह हुकम दे कि तू अगर अपने बच्चा को दूध न देगी और इस से वह मर जावे तो भी तुझे पकड़ नहीं होगी। इस हुकम पर भी इस को दूध देना वह नहीं छोड़ सकती बल्कि ऐसे बादशाह को दो-चार गालियां ही सुना देगी। इस लिए कि वह परवरिश उसका एक तिब्बी तक्राज़ा है। वह किसी उम्मीद या भय पर मबनी नहीं। इसी तरह पर जब इन्सान नेकी में तरक्की करते करते इस मुक़ाम पर पहुंचता है कि वह नेकियां इस से ऐसे तौर पर सादर होती हैं गोया एक तिब्बी तक्राज़ा है तो यही वह हालत है जो नफ़स-ए-मुतमइन्ना कहलाती है।"

(मल्फूज़ात भाग 8 पृष्ठ 312-314 ऐडीशन 1984 ई.)

फिर फ़रमाया : "माँ ख़ुद अपनी जान पर दुख बर्दाश्त करती है परंतु बच्चे को आराम पहुंचाने की कोशिश करती है। ख़ुद गीली जगह पर लेटती है और उसे ख़ुशक हिस्सा बिस्तर पर जगह देती है। बच्चा बीमार हो जाए तो रातों को जागती और तरह तरह की तकालीफ़ बर्दाश्त करती है। अब बताओ कि माँ जो कुछ अपने बच्चे के वास्ते करती है इस में दिखावा और बनावट का कोई भी शोबा पाया जाता है?" यह तो ख़ालिस मुहब्बत की वजह से है और यही मुहब्बत हक्ककुउल्लाह और हक्कु-उल-इबाद अदा करने के लिए एक मोमिन में होनी चाहिए।

फ़रमाया "अतः अल्लाह तआला फ़रमाता है कि एहसान के दर्जा से भी आगे बढ़ो और **إِنِّيَأَذِي الْقُرْبَى** के मर्तबा तक तरक्की करो और मानवजाति से बग़ैर किसी लाभ नफ़ा और ख़िदमत के ख़्याल के तिब्बी और फ़िली जोश से

नेकी करो।

तुम्हारी मानवजाति से ऐसी नेकी हो कि इस में दिखावा और बनावट हरगिज़ न हो।

एक दूसरे अवसर पर यूँ फ़रमाया है। "अल्लाह तआला ने एक दूसरे अवसर पर यूँ फ़रमाया कि "لَا تَرِيدُ مِنْكُمْ جَزَاءً وَلَا شُكْرًا" (अल् दहर : 10) अर्थात् खुदा रसीदा और आला प्रगति पर पहुंचे हुए इन्सान का यह क्रायदा है कहा उसकी नेकी विशेषता अल्लाह की होती है और इस के दिल में यह ख्याल भी नहीं होता कि इस के वास्ते दुआ की जाए या उस का शुक्रिया अदा किया जाए। नेकी महिज़ इस जोश के तक्राज़ा से करता है जो हमदर्दी बनीनौ इन्सान के वास्ते उस के दिल में रखा गया है।

ऐसी पाक तालीम न हमने तौरत में देखी है और न इंजील में। पृष्ठ पृष्ठ करके हमने पढ़ा है परंतु ऐसी पाक और मुकम्मल तालीम का नाम-ओ-निशान नहीं।"

(मल्फूज़ात भाग 10 पृष्ठ 416-417 ऐडीशन 1984 ई.)

फिर आप अलैहिस्सलाम फ़रमाते हैं : "अल्लाह तआला का यह हुक्म है कि नेकी के मुक़ाबिल पर नेकी करो और अगर इंसाफ से बढ़कर एहसान का अवसर और महल हो तो वहां एहसान करो और अगर एहसान से बढ़कर करीबियों की तरह तिब्बी जोश से नेकी करने का महल हो तो वहां तिब्बी हमदर्दी से नेकी करो और इस से खुदा तआला मना फ़रमाता है कि तुम हदूद एतिदाल से आगे गुजर जाओ।" एतिदाल को बहरहाल क्रायम रखना है। "या एहसान के बारे में मुन-किराना हालत तुम से सादर हो जिससे अक़ल इंकार करे। अर्थात् यह कि तुम बेमहल एहसान करो या उचित एहसान करने से दरेग़ा करो।" अकली तक्राज़ा और इन्साफ़ का तक्राज़ा भी सामने रखना है कि एहसान बेमहल भी नहीं होना चाहिए और जहां ज़रूरत है एहसान करने की वहां से एहसान करने का इंकार करना यह भी नहीं होना चाहिए। बहरहाल ये चीज़ ज़रूर देखनी है कि अक़ल का तक्राज़ा क्या है और फ़ायदा किस में है "या यह कि तुम अवसर पर **إِنْتَاءِ ذِي الْقُرْبَىٰ** में कुछ कमी इख़तेयार करो या हद से अधिक रहम की बारिश करो। इस आयत-ए-करीमा में ईसाल ख़ैर के तीन दर्जों का वर्णन है।"

अतः जहां यह नेकियां करने का हुक्म है वहां अक़ल और एतेदाल और नेक उद्देश्य के हुसूल की भी नसीहत की गई है और हुक्म यह है कि तुम्हारी ये सारी नेकियां इसलिए होनी चाहिए कि फ़ायदा पहुंचाएं न कि मुआशरे में बिगाड़ पैदा कर दें।

माँ बावजूद बच्चे से बहुत प्यार करने के कभी उस के मुतालिबे पर उसके हाथ में आग का अंगारा नहीं रखती। अतः असल उद्देश्य भलाई और ख़ैर ख़्वाही है जिसके लिए ये तीनों नेकियां बजा लानी हैं।

आप अलैहिस्सलाम फ़रमाते हैं : "प्रथम यह दर्जा कि नेकी के मुक़ाबिल पर नेकी की जाए यह तो कम दर्जा है और अदना दर्जा का भला मानस आदमी भी यह ख़लक़ हासिल कर सकता है कि अपने नेकी करने वालों के साथ नेकी करता रहे।" कोई भी शरीफ़ आदमी यह नेकी करता है। यह बुनियादी चीज़ है। ये कोई ऐसी आला नेकी नहीं है ये तो शराफ़त है। "दूसरा दर्जा इस से मुश्किल है और वह यह कि आरंभ में आप ही नेकी करना और बग़ैर किसी के हक़ के एहसान के तौर पर इस को फ़ायदा पहुंचाना और यह ख़लक़ औसत दर्जा है।" नेकी करना और बग़ैर किसी के हक़ के इस पर एहसान करना उस को फ़ायदा पहुंचाना। यह ख़लक़ भी औसत दर्जा का है दरमयाने दर्जा का है। "अक्सर लोग गरीबों पर एहसान करते हैं और एहसान में यह एक मख़फ़ी ऐब है कि एहसान करने वाला ख़्याल करता है कि मैंने एहसान किया है और कम से कम वह अपने एहसान के इवज़ में शुक्रिया या दुआ चाहता है और अगर कोई मम-नून-ए-मिन्नत उसका मुख़ालिफ़ हो जाए तो इस का नाम एहसान फ़रामोश रखता है।" जिस पर एहसान किया है अगर वह मुख़ालिफ़ हो जाए किसी वजह से तो फिर उस को एहसान फ़रामोश कहता है। "कई वक़्त अपने एहसान की वजह से इस पर तक़्त से बढ़ कर बोझ डाल देता है।" इसलिए कि मैंने तुम पर एहसान किया और इतना अरसा तुम्हारे काम आया या मेरे से तुम फ़ायदा उठा रहे हो तो एहसान करने वाला उस की ताक़त से बढ़कर उस आदमी पर बोझ डाल देता है "और अपना एहसान उसको याद दिलाता है जैसा कि एहसान करने वालों को खुदा तआला मुतनब्बा करने के लिए फ़रमाता है। **لَا تُبْطَلُوا**

**صَدَقْتُمْ بِالْبَيِّنَاتِ وَالْأَدْوَىٰ** (अल् बकर : 265) अर्थात् हे एहसान करने वालो ! अपने सदक़ात को जिनकी सिदक़ पर आधार चाहिए। एहसान याद दिलाने और दुख देने के साथ बर्बाद मत करो।" अल्लाह तआला ने ऐसे लोगों को वार्निंग (warning) दी है कि ऐसे एहसान तुम्हारे लिए कोई फ़ाइदामंद नहीं होंगे। सदक़ात अगर तुम करते हो तो इस की बुनियाद सिदक़ पर है, सच्चाई पर है। अगर एहसान दिलाना है तो फिर तुम्हारी सब नेकी बर्बाद हो गई। "यानी सदक़ा का लफ़ज़ सिदक़ से मुश्तक़ है। अतः अगर दिल में सिदक़ और इख़लास न रहे तो वह सदक़ा सदक़ा नहीं रहता बल्कि एक रयाकारी की हरकत हो जाती है। उद्देश्य एहसान करने वाले में यह एक ख़ामी होती है कि कभी गुस्सा में आकर अपना एहसान भी याद दिला देता है उसी वजह से खुदा तआला ने एहसान करने वालों को डराया।

तीसरा दर्जा ईसाल ख़ैर का खुदा तआला ने यह फ़रमाया है कि बिल्कुल एहसान का ख़्याल न हो और न शुक्रगुज़ारी पर नज़र हो बल्कि एक ऐसी हम-दर्दी के जोश से नेकी सादर हो जैसा कि एक निहायत करीबी उदाहरणतः वालिदा महिज़ हमदर्दी के जोश से अपने बेटे से नेकी करती है। यह वह आख़िरी दर्जा ख़ैर पहुंचाने का है जिससे आगे तरक्की करना मुम्किन नहीं लेकिन खुदा तआला ने इन समस्त ख़ैर पहुंचाने वालों की किस्मों को महल और अवसर से वाबस्ता कर दिया है और आयत मौसूफ़ा में साफ़ फ़र्मा दिया है कि अगर यह नेकियां अपने अपने महल पर मुस्तामल नहीं होंगी तो फिर यह बदीयाँ हो जाएँगी।" यह भी वार्निंग है कि नेकियां अगर अपने महल पर नहीं हुई, सही तरह नहीं हो रहीं, दुनिया में फ़साद पैदा कर रही हैं तो वह नेकियां नहीं होंगी, बदी बन जाएगी। "बजाय इंसाफ़ फ़हूशा बन जाएगा अगला जो हिस्सा है इस का कुछ ज़िक़्र भी आ जाता है इस में बुराईयों से बचने का कि इंसाफ़ फिर फ़हूशा बन जाता है। "यानी हद से इतना तजावुज़ करना कि नापाक सूरत हो जाए। और ऐसा ही बजाय एहसान के मुनकिर की सूरत निकल आएगी।" यह एहसान नहीं होगा यह इन्सान फिर मुनकिर बन जाएगा। "यानी वह सूरत जिससे अक़ल और कांशनस इंकार करता है और बजाए **إِنْتَاءِ ذِي الْقُرْبَىٰ** बन जाएगा। अर्थात् वह बेमहल हमदर्दी का जोश एक बुरी सूरत पैदा करेगा। असल में बगी इस बारिश को कहते हैं जो हद से अधिक बरस जाए और खेतों को तबाह कर दे और हक़ वाजिब में कमी रखने को बगी कहते हैं और या हक़ वाजिब से अफ़ज़ूनी करना भी बगी है।" हक़ वाजिब से कमी हो जाए तो इस को भी बगी कहते हैं और हक़ वाजिब से अधिक करो तो भी बगी का लफ़ज़ इस्तमाल होगा। "गरज़ इन तीनों में से जो महल पर सादर नहीं होगा वही ख़राब सीरत हो जाएगी। इसी लिए इन तीनों के साथ अवसर और महल की शर्त लगा दी है। इस जगह याद रहे कि मुजर्रिद इंसाफ़ या एहसान या हमदर्दी ज़ील कुरबा को ख़लक़ नहीं कह सकते बल्कि इन्सान में यह सब तिब्बी हालतें और तिब्बी कुव्वतें हैं कि जो बच्चों में भी वजूद-ए-अक़ल से पहले पाई जाती हैं परंतु ख़लक़ के लिए अक़ल शर्त है और नीज़ यह शर्त है कि प्रत्येक तिब्बी कुव्वत महल और मौक़ा पर प्रयोग हो।

और फिर एहसान के बारे में और भी ज़रूरी हिदायतें कुरआन शरीफ़ में हैं और सब अलिफ़ लाम के साथ जो ख़ास करने के लिए आता है इस्तिमाल फ़र्मा कर अवसर और महल की रियाइत की तरफ़ इशारा फ़रमाया है।" (इस्लामी उसूल की फ़िलोसफ़ी, रूहानी ख़ज़ायन भाग 10 पृष्ठ 353-355) अर्थात् ये सारे ख़लक़ जो हैं उनको ख़ासतौर पर निर्धारित किया गया है कि ये ये ख़लक़ हैं इन इन चीज़ों के लिए

अतः मुख़लिफ़ रंग में मुख़लिफ़ मिसालों से उन नेकियों के बजा लाने की आप ने हमें तलक़ीन फ़रमाई है। इस हवाले से, नेकी करने के हवाले से, एहसान करने के हवाले से अपना एक वाक़िया भी वर्णन फ़रमाते हैं। फ़रमाते हैं कि "एहसान एक निहायत उम्दा चीज़ है। इस से इन्सान अपने बड़े बड़े मुख़लिफ़ों को ज़ेर कर लेता है इसलिए स्यालकोट में एक शख़्स था जो कि समस्त लोगों से लड़ाई रखता था और कोई ऐसा आदमी नहीं मिलता था जिससे उस की सुलह हो। यहां तक कि इस के भाई और करीबी रिश्तेदार मित्र भी उस से तंग आचुके थे। इस से मैंने कुछ दफ़ा मामूली सा सुलूक किया और वह उस के बदला में

कभी हमसे बुराई से पेश नहीं आता बल्कि जब मिलता तो बड़े अदब से गुफ्तगु करता। इसी तरह एक अरब हमारे हाँ आया और वह वहाबियों का सख्त मुखालिफ़ था यहां तक कि जब उसके सामने वहाबियों का ज़िक्र भी किया जाता तो गालियों पर उतर आता। उसने यहां आकर भी सख्त गालियां देनी शुरू कीं और वहाबियों को बुरा-भला कहने लगा। हमने उसकी कुछ पर्वा न करके उस की खिदमत ख़ूब की और अच्छी तरह से उसकी दावत की और एक दिन जबकि वह गुस्सा में भरा हुआ वहाबियों को ख़ूब गालियां दे रहा था किसी शख्स ने उस को कहा कि जिसके घर तुम मेहमान ठहरे हो वह भी तो है।" अर्थात् हज़रत मसीह मौऊद अलैहिस्सलाम की तरफ़ इशारा फ़रमाया। "इस पर वह ख़ामोश हो गया और उस शख्स का।" हज़रत मसीह मौऊद अलैहिस्सलाम फ़रमाते हैं कि जिसने यह कहा था कि यह वहाबी है उस शख्स का "मुझको वहाबी कहना ग़लत न था क्योंकि कुरआन शरीफ़ के बाद सही अहादीस पर अमल करना भी ज़रूरी समझता हूँ। ख़ैर वह शख्स चंद दिन के बाद चला गया। इसके बाद एक दफ़ा लाहौर में मुझ को फिर मिला। अगरचे वह वहाबियों की सूरत देखने का भी रवादार न था परंतु चूँकि उसकी तवाज़ो अच्छी तरह से की थी इस लिए उसका वह समस्त जोश-ओ-ख़रोश दब गया और वह बड़ी मेहरबानी और प्यार से मुझको मिला। इसलिए बड़े इसरार के साथ मुझको साथ ले गया और एक छोटी सी मस्जिद में जिसका वह इमाम निर्धारित हुआ था मुझको बिठलाया और ख़ुद नौकरों की तरह पंखा करने लगा और बहुत ख़ुशामद करने लगा कि कुछ चाय इत्यादि पी कर जाए। अतः देखो कि एहसान किस क्रूर दिलों को मुसख़्खर कर लेता है।"

(मल्फूज़ात भाग 9 पृष्ठ 302 ऐडीशन 1984 ई.)

फिर आप अलैहिस्सलाम फ़रमाते हैं: "अख़लाक़ दो किस्म के होते हैं एक तो वे हैं जो आजकल के नौ तालीम-ए-याफ़ता पेश करते हैं कि मुलाक़ात इत्यादि में ज़बान से चापलूसी और हस्तक्षेप से पेश आते हैं। चापलूसी करनी है जी, जी हुज़ूरी करली "और दिलों में द्वेष और छल भरा हुआ होता है। ये अख़लाक़ कुरआन शरीफ़ के ख़िलाफ़ हैं। दूसरी किस्म अख़लाक़ की यह है कि सच्ची हमदर्दी करे। दिल में द्वेष न हो और चापलूसी और रुकावट उत्पन्न करना इत्यादि से काम न ले जैसे ख़ुदा तआला फ़रमाता है। **إِنَّ اللَّهَ يُأْمُرُ بِالْعَدْلِ وَالْإِحْسَانِ** (अल्नहल: 91) तो यह पूर्ण तरीक़ है और प्रत्येक कामिल तरीक़ और हिदायत ख़ुदा के कलाम में मौजूद है। जो इस से पीछे हटते हैं वे और जगह हिदायत नहीं पा सकते। अच्छी तालीम अपनी असर अंदाज़ी के लिए दिल की पाकीज़गी चाहती है। जो लोग इस से दूर हैं अगर अमीक़ नज़र से उनको देखोगे तो उनमें ज़रूर गंद नज़र आएगा। ज़िंदगी का एतबार नहीं है। नमाज़, सिदक़-ओ-सफ़ा में तरक्की करो।

(मल्फूज़ात भाग 6 पृष्ठ 200)

आप ने हमें नसीहत फ़रमाई कि नमाज़ और सिदक़-ओ-सफ़ा में तरक्की करो। इबादतों में और सच्चाई में और पाकीज़गी में तरक्की करो फिर आप अलैहिस्सलाम फ़रमाते हैं।

मैं तुम्हें बार-बार यही नसीहत करता हूँ कि तुम हरगिज़ हरगिज़ अपनी हमदर्दी के दायरे को महिदूद न करो और हमदर्दी के लिए इस तालीम की पैरवी करो जो अल्लाह तआला ने दी है।

अर्थात् **إِنَّ اللَّهَ يُأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ** (अल् नहल : 91) अर्थात् अख़ल नेकी करने में तुम इंसान को मलहूज़ रखो। जो शख्स तुमसे नेकी करे तुम भी इस के साथ नेकी करो और फिर दूसरा दर्जा यह है कि तुम इस से भी बढ़कर उस से सुलूक करो। यह एहसान है। एहसान का दर्जा अगरचे इंसान से बढ़ा हुआ है और यह बड़ी भारी नेकी है लेकिन कभी न कभी मुम्किन है कि एहसान वाला अपना एहसान जतला दे परंतु इन सबसे बढ़कर एक दर्जा है कि इन्सान ऐसे तौर पर नेकी करे कि जो मुहब्बत ज़ाती के रंग में हो। जिसमें एहसान नुमाई का भी कोई हिस्सा नहीं होता जैसे माँ अपने बच्चे की परवरिश करती है वह इस परवरिश में किसी अज़्र और सिला की ख़्वास्तगार नहीं होती बल्कि एक तिब्बी जोश होता है जो बच्चे के लिए अपने सारे सुख और आराम कुर्बान कर देती है। फ़रमाया अतः अगर बादशाह भी उस को कहे कि तुम उसको दूध न पिलाओ तो वह बादशाह को बुरा-भला कहेगी। फ़रमाया कि

अतः इस तरीक़ पर नेकी हो कि उसे तिब्बी मर्तबा तक पहुंचाया जावे क्योंकि जब कोई शैय तरक्की करते करते अपने तिब्बी कमाल तक पहुंच जाती है उस वक़्त वह कामिल है।

(उद्धृत मल्फूज़ात भाग 7 पृष्ठ 382-383 ऐडीशन 1984 ई.)

आप अलैहिस्सलाम फ़रमाते हैं: "ख़ुदा हुक्म फ़रमाता है कि समस्त दुनिया के साथ तुम इंसान करो अर्थात् जिस क्रूर हक़ है उसी क्रूर लो और इन्साफ़ से बनीनौ के साथ पेश आओ। और इस से बढ़कर यह हुक्म है कि तुम बनीनौ से एहसान करो अर्थात् वह सुलूक करो जिस सुलूक का करना तुम पर फ़र्ज़ नहीं केवल प्रेम है। परंतु चूँकि एहसान में भी एक ऐब मख़फ़ी है कि साहब-ए-एहसान कभी नाराज़ हो कर अपने एहसान को याद भी दिला देता है। इस लिए इस आयत के आख़िर में फ़रमाया कि कामिल नेकी यह है कि तुम अपने बनीनौ से इस तौर से नेकी करो कि जैसे माँ अपने बच्चा से नेकी करती है क्योंकि वह नेकी महिज़ तिब्बी जोश से होती है न किसी पादाश की गरज़ से। यह दिल में इरादा ही नहीं होता कि यह बच्चा इस नेकी के मुक़ाबिल मुझे भी कुछ इनायत करे। अतः वह नेकी जो बनीनौ से की जाती है कामिल दर्जा उसका यह तीसरा दर्जा है जिसको **إِيْتَاءِ ذِي الْقُرْبَىٰ** के लफ़्ज़ से वर्णन फ़रमाया गया है।"

(चशमा मार्फ़त, रुहानी ख़ज़ायन भाग 23 पृष्ठ 388)

अतः नेकी सिर्फ़ अपनों से नहीं बल्कि प्रत्येक से नेकी और बग़ैर अज़्र के नेकी करने का हुक्म है और यही वह मुक़ाम है जिससे ख़ुदा तआला भी मिलता है जैसा कि अल्लाह तआला से ताल्लुक़ के हवाले से भी वर्णन हुआ है।

हज़रत मसीह मौऊद अलैहिस्सलाम ने अपनी कुतुब में और अपनी मजालिस में इस हवाले से बे-इतिहा ताकीद फ़रमाई है और इस्लाम की ख़ूबीयों में से एक बहुत बड़ी ख़ूबी जो किसी और मज़हब की तालीम में नहीं है यह वर्णन फ़रमाई है।

अतः हमारा काम है कि अल्लाह तआला से ताल्लुक़ के मयार हासिल करने के लिए भी और बंदों के हुकूक अदा करने के लिए भी इस के अनुसार अमल करने की कोशिश करें। अल्लाह तआला हमें उसके अनुसार ज़िंदगीयां गुज़ारने की तौफ़ीक़ अता फ़रमाए। अपनी इबादत के मयार भी आला रंग में हासिल करने वाले हों। हुकूकूल ईबाद अदा करने वाले हों। खासतौर पर आपस में प्यार-ओ-मुहब्बत के रिश्ते को भी इस तरह क़ायम करने वाले हों कि दुनिया के लिए एक उदाहरण बन जाएं।

अल्लाह तआला हमें इन बातों पर अमल करने की तौफ़ीक़ देते हुए हक़ बैअत अदा करने की भी तौफ़ीक़ अता फ़रमाए। आप के बैअत के हक़ में भी यह ' बनीनौ से हमदर्दी' शर्त है। प्रत्येक जुमा हमें अल्लाह तआला के इन अलफ़ाज़ को सुन कर नेकियों में बढ़ने और अपनी इस्लाह करने की तरफ़ तवज्जा दिलाने वाला हो वर्ना हम में और दूसरों में कोई फ़र्क़ नहीं रहेगा। अल्लाह तआला हमारे और ग़ैर में एक वाज़िह फ़र्क़ दिखा दे जिस तरह कि हज़रत मसीह मौऊद अलैहिस्सलाम ने एक जगह बड़े दर्द से इस का इज़हार फ़रमाया है।

(उद्धृत मल्फूज़ात भाग 9 पृष्ठ 252 ऐडीशन 1984 ई.)

पाकिस्तान के हालात के लिए भी दुआ करते रहें हमने तो नेकियां फैलाने के लिए अपना काम करते चले जाना है और शैतानी फ़िख़त लोगों ने अपने जुलम जो उनका काम है वह दिखाते रहना है। हमारा तो उन शैतानों से इस शैतानी की हालत में मुक़ाबला कोई नहीं। हमें तो यही है कि अल्लाह तआला के हुक्म पर चलने वाले हों।

हमेशा यह दुआ भी करें कि अल्लाह तआला हमारे इमानों को सलामत रखे और कभी हमारे इमान मुतज़लज़ल न हों।

अल्लाह तआला से हमारा वह ताल्लुक़ पैदा हो जाए जो **إِيْتَاءِ ذِي الْقُرْبَىٰ** का ताल्लुक़ है। फिर हम अल्लाह तआला के फ़ज़लों के नज़ारे भी पहले से बढ़कर देखेंगे। इंशा-ए-अल्लाह तआला। और जो दुश्मन हैं अल्लाह तआला की नज़र में और नाक़ाबिल इस्लाह हैं अल्लाह तआला की नज़र में अल्लाह तआला उन्हें ख़ुद तबाह करे और इंशा अल्लाह जब ऐसी सूरत होगी और जब हमारा ताल्लुक़ अल्लाह तआला से होगा तो दुश्मन की तबाही के नज़ारे भी हम देखेंगे।



## ख़ुतब: जुमअ:

दुनिया में, समस्त देशों में शूरा इसलिए आयोजित की जाती है कि जहां हम अपनी अमली हालतों को दुरुस्त करने के लिए मंसूबा बंदी करें वहां ख़ुदाए वाहिद का पैगाम पहुंचाने के लिए और दुनिया को उम्मत वाहिदा बनाने के लिए, आँहज़रत सल्लल्लाहो अलैहि वसल्लम के झंडे के नीचे लाने के लिए ऐसी मंसूबा बंदी करें जो एक इन्क़लाब पैदा करने वाली हो

मैंबरान की कुछ ज़िम्मेदारियाँ मजलिस-ए-शूरा की सिफ़ारिशत और ख़लीफ़-ए-वक़्त के उन पर फ़ैसले के बाद ही शुरू होती हैं और उनका अंजाम देना और अपना किरदार अदा करना हर मैंबर-ए-शूरा का फ़र्ज़ है

जिनके सपुर्द आँहज़रत सल्लल्लाहो अलैहि वसल्लम के काम को आगे बढ़ाना है और फिर आप सल्लल्लाहो अलैहि वसल्लम की भविष्यवाणी के अनुसार आप सल्लल्लाहो अलैहि वसल्लम की गुलामी में आने वाले मसीह मौऊद और महुदी मौऊद के मिशन को पूरा करना है उनका भी यह काम है कि मुहब्बत, प्यार और नरमी से काम करें

मजलिस-ए-शूरा मश्वरा देने वाली मजलिस है फ़ैसला करने वाली नहीं

हज़रत अबू हुरैरा रज़ियल्लाहु अन्हो वर्णन करते हैं कि मैंने आँहज़रत सल्लल्लाहो अलैहि वसल्लम से ज़्यादा किसी को अपने अस्थाब से मश्वरा लेने वाला नहीं पाया

ख़लीफ़-ए-वक़्त भी अल्लाह तआला के हुक्म और आँहज़रत सल्लल्लाहो अलैहि वसल्लम की सुन्नत के अनुसार दुनिया में फैली हुई जमातों से वहां के हालात के अनुसार मश्वरा लेता है

जहां-जहां हमारे शूरा के मैंबरान हैं उनको भी हमेशा याद रखना चाहिए कि जहां वह मश्वरा देते हैं तो सबसे पहले अपने आपको इस बात के लिए तैयार करें कि हमने इन मश्वरों पर मंजूरी के फ़ैसले के बाद अमल करना है या जो भी ख़लीफ़-ए-वक़्त फैसल करेंगे सबसे पहले हमने इस पर अमल करने के लिए हर कुर्बानी देनी है

मश्वरा देने वालों को हमेशा याद रखना चाहिए कि उनके मश्वरे नेक नीयती और तक्वा के आला मयारों के अनुसार होने चाहिए

हमेशा याद रखना चाहिए कि मजलिस-ए-शूरा ख़िलाफ़त का मददगार विभाग है और इस लिहाज़ से जमात में ख़िलाफ़त के बाद इसकी बहुत एहमियत है

जहां ठोस मंसूबा बंदी की ज़रूरत है वहां अमली कोशिश की ज़रूरत है, अपनी इबादतों के मयार हासिल करने की ज़रूरत है

अपने अमली नमूने, लोगों से प्यार मुहब्बत का ताल्लुक़, उनका दर्द दिल में रखना, उनके लिए भी और अपने लिए भी दुआ करना ख़लीफ़-ए-वक़्त की इताअत के मयार को बुलंद करना हर ओहदेदार और हर मैंबर शूरा का विशेष इमतेयाज़ होगा तो तभी एक इन्क़लाबी तबदीली मजमूई तौर पर हम जमाअत में पैदा होती देखेंगे

हमारे चंदों की आमद की ऐसे अहसन रंग में मंसूबा बंदी होनी चाहिए जिससे हम कम से कम ख़र्च में ज़्यादा से ज़्यादा इशाअत दीन और तब्लीग़ के काम को कर सकें

शूरा की एहमियत और नुमाइंदगान की ज़िम्मेदारियों के बारे में बसीरत अफ़रोज़ वर्णन

ख़ुतब: जुमअ: सय्यदना अमीरुल मो'मिनीन हज़रत मिर्ज़ा मसरूर अहमद ख़लीफ़तुल मसीह पंचम अय्यदहुल्लाहो तआला बिनसिहिल अज़ीज़, दिनांक 12 मई 2023 ई 2023 ई. स्थान - मस्जिद मुबारक इस्लामाबाद सिरे (यू.के)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ  
وَأَشْهَدُ أَنَّ مُحَمَّدًا عَبْدُهُ وَرَسُولُهُ  
- أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ  
بِسْمِ اللَّهِ الرَّحْمَنِ الرَّحِيمِ  
○ اَلْحَمْدُ لِلَّهِ رَبِّ الْعَالَمِينَ ○ الرَّحْمَنُ الرَّحِيمُ  
○ مَلِكِ يَوْمِ الدِّينِ ○ اِيَّاكَ نَعْبُدُ وَايَّاكَ نَسْتَعِينُ  
○ اِهْدِنَا الصِّرَاطَ الْمُسْتَقِيمَ ○ صِرَاطَ الَّذِينَ أَنْعَمْتَ عَلَيْهِمْ غَيْرِ  
○ الْمَغْضُوبِ عَلَيْهِمْ وَلَا الضَّالِّينَ

فَبِمَا رَحْمَةٍ مِنَ اللَّهِ لِنْتَ لَهُمْ وَلَوْ كُنْتَ فَظًّا غَلِيظَ الْقَلْبِ لَانْفَضُّوا مِنْ حَوْلِكَ فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ فَإِذَا عَزَمْتَ فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ

(आले इमरान : 60) आयत का अनुवाद है अतः अल्लाह की खास रहमत की वजह से तू उनके लिए नरम हो गया। और अगर तू तुनदखू (और) सख्त दिल होता तो वह ज़रूर तेरे गिर्द से दूर भाग जाते। अतः उनसे दरगुज़र कर और उन के लिए बख़शिश की दुआ कर और (हर) अहम मुआमला में उनसे मश्वरा कर। अतः जब तू (कोई) फ़ैसला कर ले तो फिर अल्लाह ही पर तवक्कुल कर। यकीनन अल्लाह तवक्कुल करने वालों से मुहब्बत रखता है।

इन दिनों में मुस्लिफ़ देशों में जमाती मजलिस-ए-शूरा आयोजित हो रही हैं। कुछ मुल्कों में हो चुकी हैं, कुछ में इस हफ़्ते हैं और कुछ आइन्दा हफ़्ते में होंगी।

जर्मनी की आज शुरु हो रही है। इसके साथ ही और बहुत से मुल्क हैं। इसी तरह यू.के की मजलिस-ए-शूरा अगले हफ़्ते है और उसके साथ और भी देशों हैं।

शूरा की एहमियत और नुमाइंदगान की ज़िम्मेदारियों के बारे में मैं पहले भी खुतबात में तवज्जा दिला चुका हूँ लेकिन इसको क्योंकि अब कुछ साल गुज़र चुके हैं इसलिए मैंने मुनासिब समझा कि आज फिर इस बारे में अल्लाह तआला के हुक्म, आँहज़रत सल्लल्लाहो अलैहि वसल्लम के उस्वा और जमाती रिवायात और तरीक़ के अनुसार कुछ कहूँ। जहाँ शूरा की मजालिस आयोजित हो भी चुकी है वहाँ के नुमाइंदगान शूरा भी इन बातों से फ़ायदा उठा सकते हैं जो मैबरान शूरा की ज़िम्मेदारियों के हवाले से हैं और मैबरान शूरा को याद रखनी चाहिए क्योंकि मैबरान की कुछ ज़िम्मेदारियाँ मजलिस-ए-शूरा की सिफ़ारिशत और ख़लीफ़-ए-वक़्त के उन पर फ़ैसले के बाद ही शुरु होती हैं और उनका अंजाम देना और अपना किरदार अदा करना हर मैबर शूरा फ़र्ज़ का है।

बहरहाल इन ज़िम्मेदारियों की तरफ़ तवज्जा दिलाने से पहले यह आयत जो मैंने तिलावत की है इस की रोशनी में कुछ बातें करूँगा और आँहज़रत सल्लल्लाहो अलैहि वसल्लम का उस्वा और आप सल्लल्लाहो अलैहि वसल्लम का तरीक़ वर्णन करूँगा। इस आयत में जहाँ इस बात की तसदीक़ फ़रमाई गई है कि आँहज़रत सल्लल्लाहो अलैहि वसल्लम अल्लाह तआला की ख़ास रहमत से अपनी उम्मत के अफ़राद के लिए इंतेहाई नर्म-दिल रखने वाले थे वहाँ इस बात की तरफ़ भी अल्लाह तआला ने हमें तवज्जा दिलाई और हिदायत फ़रमाई कि जिनके सपुर्द आँहज़रत सल्लल्लाहो अलैहि वसल्लम के काम को आगे बढ़ाना है और फिर आप सल्लल्लाहो अलैहि वसल्लम की भविष्यवाणियों के अनुसार आप सल्लल्लाहो अलैहि वसल्लम की गुलामी में आने वाले वमसीह मौऊद और महूदी मौऊद के मिशन को पूरा करना है उनका भी यह काम है कि मुहब्बत, प्यार और नरमी से काम करें।

अल्लाह तआला फ़रमाता है कि अगर नरमी न दिखाई और सख़्त दिल्ली दिखाई और गुस्सा में आने वाला हुआ तो ये लोग दूर हो जाएंगे। अतः अल्लाह तआला दरगुज़र करने और बख़शिश की दुआ करने का हुक्म फ़रमाता है और फिर साथ ही मश्वरा करने का भी हुक्म फ़रमाया है।

अतः इस उसूल और तालीम के ताबे मजालिस शूरा आयोजित की जाती हैं लेकिन जैसा कि नाम से ज़ाहिर है यह मश्वरा देने वाली मजलिस है, फ़ैसला करने वाली नहीं। इसलिए फ़रमाया कि मश्वरों के बाद जो फ़ैसला तो करे इस पर अल्लाह तआला पर तवक्कुल करते हुए अमल कर और जब अल्लाह तआला पर तवक्कुल होगा तो फिर अल्लाह तआला उसके नतायज भी बे-इंतेहा बरकतों वाले निकालेगा

तवक्कुल की आला तरीन उदाहरण तो आँहज़रत सल्लल्लाहो अलैहि वसल्लम की ज़ात में हमें नज़र आती है। आँहज़रत सल्लल्लाहो अलैहि वसल्लम को तो बहुत से मुआमलात में अल्लाह तआला की तरफ़ से बराह-ए-रास्त राहनुमाई मिलती थी लेकिन खासतौर पर इन मुआमलात में आप सल्लल्लाहो अलैहि वसल्लम ज़रूरी ज़रूरी मश्वरा तलब फ़रमाते थे जहाँ अल्लाह तआला का कोई वाज़िह हुक्म न होता था। और आप सल्लल्लाहो अलैहि वसल्लम का यह अमल और अल्लाह तआला का यह हुक्म हमें बताने के लिए है कि जमाती ओहदेदारों के अफ़राद-ए-जमात के साथ कैसा व्यवहार होना चाहिए और हमें आपसी मश्वरे से काम करना चाहिए।

अल्लाह तआला का यह एहसान है कि जमात अहमदिया को अल्लाह तआला ने ख़िलाफ़त के इनाम से नवाज़ा है इसलिए ख़लीफ़-ए-वक़्त भी अल्लाह तआला के हुक्म और आँहज़रत सल्लल्लाहो अलैहि वसल्लम की सुन्नत के अनुसार दुनिया में फैली हुई जमातों से वहाँ के हालात के अनुसार मश्वरे लेता है।

इस बात में कोई शक़ नहीं कि अगर अल्लाह तआला चाहता तो आँहज़रत सल्लल्लाहो अलैहि वसल्लम की हर मुआमले में राहनुमाई फ़र्मा देता लेकिन आप सल्लल्लाहो अलैहि वसल्लम को कुछ मुआमलात में मश्वरे का हुक्म देकर आप सल्लल्लाहो अलैहि वसल्लम का कुछ मुआमलात में मश्वरा लेना हकीक़त में हमें सही रास्ते पर चलाने और आपसी सहयोग और मश्वरे से काम करने की तरफ़ राहनुमाई के लिए है और उम्मत में वहदत पैदा करने के लिए है। इस बारे में एक हदीस से इस की वज़ाहत है : हज़रत इब्ने अब्बास रज़ियल्लाहु अन्हो से रिवायत करते हैं कि जब **شَاوِرُهُمْ فِي الْأَمْرِ** की आयत नाज़िल हुई तो आँहज़रत सल्लल्लाहो अलैहि वसल्लम ने फ़रमाया कि अगरचे अल्लाह और उस का रसूल इस से मुस्तग़नी हैं लेकिन अल्लाह तआला ने उसे मेरी उम्मत के लिए रहमत का बायस बनाया है। अतः उनमें से जो मश्वरा करेगा वह रुशद-ओ-हिदायत से महरूम नहीं रहेगा और जो मश्वरा नहीं करेगा वह ज़िल्लत से नहीं बच सकेगा। (अल-जामेउलईमान, भाग 10 पृष्ठ 41 हदीस 7136 प्रकाशन मक्तबा रुशद नाशेरून रियाज़ 2003 ई.)

अतः आँहज़रत सल्लल्लाहो अलैहि वसल्लम तो उन मश्वरों से मुस्तग़नी थे और हैं लेकिन इसके बावजूद आप सल्लल्लाहो अलैहि वसल्लम ने मश्वरे लिए ताकि उम्मत के सामने वह उदाहरण कायम फ़र्मा दें जिससे उम्मत हमेशा अल्लाह तआला की रहमत से हिस्सा लेती रहे और हमेशा रुशद-ओ-हिदायत के रस्तों पर चलती रहे और ज़िल्लत से बचती रहे।

यह अल्लाह तआला का हम पर ख़ास एहसान है कि हमारे अंदर शूरा का निज़ाम प्रचलित है। अतः उसकी हर अहमदी को आम तौर पर और हर शूरा मैबर को खासतौर पर क़दर करते हुए अल्लाह तआला का शुक्रगुज़ार होना चाहिए कि उसने हमारे लिए रुशद-ओ-हिदायत का सामान पैदा फ़र्मा दिया है।

आँहज़रत सल्लल्लाहो अलैहि वसल्लम ने किन अवसरों पर मश्वरे लिए और आप सल्लल्लाहो अलैहि वसल्लम के मश्वरे का क्या तरीक़ था इस बारे में हमें तारीख़ से जो पता चलता है वह कुछ वर्णन करता हूँ। यही तरीक़ खुलफ़ाए राशेदीन ने भी जारी रखा और फिर उस ज़माने में हज़रत मसीह मौऊद अलैहिस्सलाम ने भी इसी पर अमल किया।

उमूमन मश्वरा लेने के लिए तीन तरीक़ हमें नज़र आते हैं। एक यह तरीक़ था कि जब मश्वरे के काबिल कोई मुआमला होता तो एक शख्स ऐलान करता कि लोग जमा हो जाएं और लोग जमा हो जाते और फिर जो राय होती, जो मश्वरा होता उस पर आँहज़रत सल्लल्लाहो अलैहि वसल्लम या ख़लीफ़ा फ़ैसला कर देते कि इन मश्वरों के बाद हमारा यह फ़ैसला है, इस तरह इस पर अमल होगा। इस ज़माने में क्योंकि सरदारी निज़ाम था इसलिए उमूमन गो क़बीले के बहुत सारे लोग जमा हो जाते थे लेकिन राय सरदार या अमीर ही देते थे। उनका एक नुमाइंदग़ा होता था। और लोग इस बात पर बख़ुशी राज़ी होते थे कि हमारा सरदार या अमीर हमारी नुमाइंदगी में राय दे। बल्कि उस वक़्त के रिवाज के मुख़ालिफ़ अगर कोई जोश में अपनी राय देने की कोशिश भी करता तो आँहज़रत सल्लल्लाहो अलैहि वसल्लम फ़रमाते कि अपने सरदार या अमीर से कहो कि वह आगे आकर अपनी राय दे। तुम्हारी बात की इस तरह कोई एहमियत नहीं है। अतः यह एक तरीक़ था।

दूसरा तरीक़ यह था कि जिन लोगों को आँहज़रत सल्लल्लाहो अलैहि वसल्लम मश्वरे के योग्य समझते उन्हें बुला लेते और उमूमी तौर पर सबको न बुलाया जाता और फिर इन चंद लोगों की मजलिस से मश्वरा लिया जाता।

तीसरा तरीक़ यह था कि जहाँ आप सल्लल्लाहो अलैहि वसल्लम समझते कि दो आदमी भी इकट्ठे जमा नहीं होने चाहिए वहाँ आप सल्लल्लाहो अलैहि वसल्लम अलैहदा अलैहदा बुला कर मश्वरा लेते। पहले एक को बुला कर मश्वरा लेते फिर दूसरे को बुला कर मश्वरा लिया जाता।

(उद्धृत खुतबाते शूरा, भाग पृष्ठ 6-7 मजलिस मुशावरत 1922 ई.) बहरहाल आप सल्लल्लाहो अलैहि वसल्लम के ये तीन तरीक़ थे मश्वरा लेने के और खुलफ़ाए राशिदीन ने भी इस के अनुसार ही मश्वरा लिया। जैसा कि वर्णन हो चुका है कि आँहज़रत सल्लल्लाहो अलैहि वसल्लम ने फ़रमाया कि अल्लाह और उस का रसूल इन मश्वरों से मुस्तग़नी हैं लेकिन इस के बावजूद हमें तारीख़ से पता चलता है कि आप सल्लल्लाहो अलैहि वसल्लम ने मुख़लिफ़ अवसरों पर मश्वरे लिए बल्कि आप सल्लल्लाहो अलैहि वसल्लम तो बहुत ज़्यादा सहाबा रज़ियल्लाहु अन्हो से मश्वरे लिया करते थे इसलिए हज़रत अबू हुरैरा रज़ियल्लाहु अन्हो वर्णन करते हैं कि मैंने आँहज़रत सल्लल्लाहो अलैहि वसल्लम से ज़्यादा किसी को अपने अस्हाब से मश्वरा लेने वाला पाया।

(सुन अल्तिरमज़ी, अबवाब उल-जिहाद, बाब मा जाआ फ़ी अल्मशवरः, हदीस 1714)

और यह सब कुछ इसलिए था कि जैसा कि मैंने कहा कि अगर अल्लाह तआला का नबी जिसको अल्लाह तआला की राहनुमाई बराह-ए-रास्त हासिल है मश्वरा लेता है तो तुम लोगों को किस क़दर मश्वरे की एहमियत को समझने की कोशिश करनी चाहिए। आप सल्लल्लाहो अलैहि वसल्लम के मश्वरे का एक वाक़िया वर्णन करता हूँ। एक रिवायत में है : हज़रत मआज़ बिन जबल रज़ियल्लाहु अन्हो कहते हैं कि रसूलुल्लाह सल्लल्लाहो अलैहि वसल्लम ने जब मुझे यमन भिजवाने का फ़ैसला फ़रमाया तो हज़रत सल्लल्लाहो अलैहि वसल्लम ने बहुत से सहाबा रज़ियल्लाहु अन्हो से मश्वरा तलब किया। इन सहाबा रज़ियल्लाहु अन्हो में अबू बकर रज़ियल्लाहु अन्हो, उम्र रज़ियल्लाहु अन्हो, उसमान रज़ियल्लाहु अन्हो, तलहा रज़ियल्लाहु अन्हो, जुबैर रज़ियल्लाहु अन्हो और बहुत से सहाबा रज़ियल्लाहु अन्हो थे। हज़रत अबूबकर रज़ियल्लाहु अन्हो ने अर्ज़ की कि अगर हज़रत सल्लल्लाहो अलैहि वसल्लम हमसे मश्वरा न तलब फ़रमाते तो हम कोई बात न करते। आप सल्लल्लाहो अलैहि वसल्लम ने इस

पर फ़रमाया कि जिन उमूर के बारे में मुझे वही नहीं होती उनके बारे में मैं तुम्हारी तरह ही होता हूँ।

जिन उमूर के बारे में मुझे वही नहीं होती उनके बारे में मैं तुम्हारी तरह ही होता हूँ। मआज़ रज़ियल्लाहु अन्हो बताते हैं कि हुज़ूर सल्लल्लाहो अलैहि वसल्लम के इस फ़रमान के अनुसार कि मुझे मश्वरा दो जब हुज़ूर सल्लल्लाहो अलैहि वसल्लम राय ले रहे थे तो हर शख्स ने अपनी अपनी राय वर्णन की और इसके बाद हुज़ूर सल्लल्लाहो अलैहि वसल्लम ने फ़रमाया मआज़ तुम बताओ। तुम्हारी क्या राय है। तो मैंने अर्ज़ किया कि मेरी वही राय है जो हज़रत अबू बकर रज़ियल्लाहु अन्हो की है। (अल्मोज़मुल-कबीर तिबरानी, भाग 20 पृष्ठ 67 हदीस 124 प्रकाशन दारुल आह्दा अल्तुरास् अरबी बेरूत)

तो आपसे भी उन्होंने पूछा। अतः जहां आँहज़रत सल्लल्लाहो अलैहि वसल्लम का यह इज़हार अपनी सादगी और आजिज़ी और मश्वरे की एहमियत को ज़ाहिर करता है वहां हमारे लिए उत्तम उदाहरण है कि हमें किस क़दर मश्वरों को एहमियत देनी चाहिए और सहाबा रज़ियल्लाहु अन्हो का उदाहरण हमें यह बताता है कि वह जब आँहज़रत सल्लल्लाहो अलैहि वसल्लम के हुक्म से मश्वरा देते थे तो फिर अपनी सलाहियों और तज़ुर्बे के अनुसार तक्रवा पर चलते हुए मश्वरा दिया करते थे।

फिर मदीना हिज़्रत के बाद भी जब कुफ़र-ए-मक्का ने मुस्लिमानों के अमन-ओ-सुकून को बर्बाद करने की कोशिश की तो आप सल्लल्लाहो अलैहि वसल्लम ने इसके निवारण के लिए सहाबा रज़ियल्लाहु अन्हो से मश्वरा लिया और अंसार के सरदारों को भी इस में शामिल फ़रमाया, मुहाजेरीन के सरदारों को भी शामिल फ़रमाया और फिर मुहाजेरीन और अंसार के सरदारों के मश्वरे और रजामंदी से आप सल्लल्लाहो अलैहि वसल्लम बदर की तरफ़ रवाना हुए। और अंसार के सरदारों ने इस मश्वरे के दौरान जो इख़लास-ओ-वफ़ा का उदाहरण दिखाया और अहूद किया इस पर आँहज़रत सल्लल्लाहो अलैहि वसल्लम ने इंतैहाई खुशी और इतमेनान का भी फ़रमाया।

(उद्धृत सीरत ख़ातम नबिय्यीन सल्लल्लाहो अलैहि वसल्लम अज़ साहिब-ज़ादा हज़रत मिर्ज़ा बशीर अहमद साहिब एम.ए., पृष्ठ 354-355)

इसलिए कि मश्वरा केवल मश्वरा की हद तक नहीं है बल्कि मश्वरा देने वालों का अमल और रवैय्या और इस मश्वरे पर ख़ुद सबसे पहले अमल करने का अहूद है।

अगर अमल करने का अहूद नहीं और फिर हक़ीक़त में इस पर अमल नहीं तो फिर मश्वरा बेफ़ायदा है। और हमने देखा कि किस तरह बदर के मैदान में इख़लास-ओ-वफ़ा का अमली इज़हार फिर इन सहाबा रज़ियल्लाहु अन्हो ने फ़रमाया। जब मश्वरा दिया तो फिर अपनी जान की बाज़ी लगा दी। अतः जहां-जहां हमारे शूरा के मैबरान हैं उनको भी हमेशा याद रखना चाहिए कि जहां वह मश्वरा देते हैं तो सबसे पहले अपने आपको इस बात के लिए तैयार करें कि हमने इन मश्वरों पर मंज़ूरी के फ़ैसले के बाद अमल करना है या जो भी ख़लीफ़-ए-वक़्त फ़ैसला करेंगे सबसे पहले हमने इस पर अमल करने के लिए हर कुर्बानी देनी है।

जब अपने अमली नमूने क़ायम होंगे तो फिर ही अफ़राद-ए-जमाअत भी खुशी से इस पर अमल करने के लिए हर कुर्बानी के लिए अपने आपको पेश करेंगे। शूरा के मैबरान को यह हमेशा सामने रखना चाहिए कि हर अहमदी का ख़िलाफ़त से वफ़ा और इताअत का अहूद है तो उसके लिए सबसे आला उदाहरण ओहदेदारान और शूरा के मैबरान को दिखाना चाहिए क्योंकि आप इस इदारे के मैबर बनाए गए हैं जो निज़ाम-ए-ख़िलाफ़त और निज़ाम-ए-जमाअत का मददगार है।

हमेशा याद रखें कि जहां यह हुक्म ख़लीफ़-ए-वक़्त को है कि आँहज़रत सल्लल्लाहो अलैहि वसल्लम की सुन्नत पर चलते हुए दीन के अहम कामों में उम्मत के लोगों से मश्वरा लो, इसी तरह नर्म-दिल रहने और दुआ का भी हुक्म है। उन लोगों को भी यह हुक्म है जिनसे यह मश्वरा लिया जाता है कि नेक नीयत हो कर तक्रवा पर चलते हुए मश्वरा दो। अतः मश्वरा देने वालों को हमेशा याद रखना चाहिए कि उनके मश्वरे नेक नीयती और तक्रवा के आला मयारों के अनुसार होने चाहिए।

अतः इस लिहाज़ से मश्वरा देने वालों की बहुत बड़ी ज़िम्मेदारी है कि वह जायज़ा लें कि उनका तक्रवा किस मयार का है। हज़रत अली रज़ियल्लाहु अन्हो की एक रिवायत तो यहां तक वज़ाहत करती है, आप रज़ियल्लाहु अन्हो ने

फ़रमाया कि **شَاوَرُوا الْفُقَهَاءَ وَالْعَابِدِينَ** (कंज़ुल् अअम्माल, भाग 3 पृष्ठ 411 हदीस 7191 प्रकाशन मोस्सा रिसाला बेरूत 1985 ई.)

अर्थात समझदार और इबादतगुज़ार लोगों से मश्वरा करो हर एक से नहीं। अतः यह मयार है नुमाइंदगान का इस में उन लोगों के लिए भी नसीहत है जो नुमाइंदगान शूरा चुनते हैं कि अपने में से ऐसे लोग चुनें जो बज़ाहिर साहिबे राय रखने वाले हैं, दीनी इलम में बेहतर हैं और इबादत के मयार भी अच्छे हैं।

जहां भी इस मयार को सामने रखते हुए नुमाइंदगान चुने जाते हैं इन नुमाइंदगान की राय में मैंने देखा है कि एक नुमायां फ़र्क़ नज़र आ रहा होता है। और यह ज़िम्मेदारी है इन नुमाइंदगान की भी कि अगर हुस्र-ए-ज़न रखते हुए अफ़राद जमात ने किसी को शूरा का नुमाइंद चुना है तो वह इस हुस्र-ए-ज़न पर पूरा उतरे। एक दिन में या चंद हफ़्तों में कोई इलम के आला मयार और दीन की गहराई को तो नहीं जान सकता, हासिल नहीं कर सकता लेकिन तक्रवा पर चलते हुए अपनी राय हर किस्म के मुफ़ाद से बाला-ए-तर हो कर तो हर कोई दे सकता है। इसी तरह अल्लाह तआला के आगे झुकते हुए, उस से सहायता मांगते हुए, दुआ के साथ जहां-जहां शूरा आयोजित हो रही हैं वहां के नुमाइंदगान को अपनी राय देनी चाहिए न कि किसी मुकर्रर की तक्ररीर से मुतास्सिर हो कर और न ही किसी ताल्लुक और दोस्ती का ख़्याल रखते हुए अपनी राय को दूसरों की राय के साथ मिलाना चाहिए और न ही किसी भय या लिहाज़ की वजह से अपनी राय बदलनी चाहिए बल्कि तक्रवा सामने रखते हुए जमात के मुफ़ाद को हर बात पर मुक़द्दम करते हुए जब राय देंगे तो तभी हक़ीक़त में वह अपनी नुमाइंदगी का हक़ अदा करने वाले बनेंगे।

हमेशा याद रखना चाहिए कि अल्लाह तआला हमारे दिलों के हाल भी जानता है और हमारे हर अमल को भी देख रहा है। अगर मैं उस की रज़ा को सामने रखकर काम नहीं कर रहा तो कहीं अल्लाह तआला की नाराज़गी लेने वाला न बन जाऊं। इसी तरह जहां शूरा हो चुकी है वहां शूरा के मैबरान अपना हक़ अब इस तरह अदा करें कि अपने अमली नमूने हमेशा अपनी रुहानी और अमली हालत पर नज़र रखते हुए गुज़ारने का अहूद करें और जो फ़ैसले हों या हुए हैं उन पर तक्रवा से चलते हुए अमल करने और करवाने की कोशिश करें

जब हम यह हालत पैदा करेंगे तभी हम अल्लाह तआला की रहमत को जज़ब करने वाले भी होंगे और हमारे फ़ैसलों में बरकत भी पड़ेगी वर्ना हमारा जमा होना और अपनी राय के लिए पुरज़ोर तक्ररीरें करना इन दुनियावी असै-बलियों की तरह होगा जहां तक्रवा उद्देश्य है और ऐसे फ़ैसले होते हैं जो बसा-औक़ात अख़लाक़ को भी पामाल करने वाले होते हैं और अल्लाह तआला के हुक्मों के भी ख़िलाफ़ होते हैं। अपनी पार्टी के उद्देश्यों को सामने रखा जाता है। बाज़-औक़ात जल्द ही ऐसे ग़लत-फ़ैसलों के नतायज भी निकल आते हैं जो अमन-ओ-सुकून बर्बाद करने वाले होते हैं और बाज़-औक़ात देर से भी नतायज निकलते हैं लेकिन बरकत उनमें कोई नहीं होती लेकिन बहरहाल ऐसे फ़ैसले जो अल्लाह तआला के क़ानून और हुक्मों के ख़िलाफ़ हों फिर आख़िर में क़ौमों की तबाही का ज़रीया बनते हैं।

अतः दुनिया-दारों की हालतों को देखकर भी हमें अपनी हालतों को बेहतर करने की तरफ़ तवज्जा रखनी चाहिए।

जैसा कि मैंने कहा शूरा के मैबरान के मश्वरे ख़लीफ़-ए-वक़्त को पेश किए जाते हैं और ख़लीफ़-ए-वक़्त के कहने पर ही ये शूरा बुलाई जाती है। अतः हिमेश-ए-याद रखना चाहिए कि मजलिस-ए-शूरा ख़िलाफ़त का मददगार इदारा है और इस लिहाज़ से जमात में ख़िलाफ़त के बाद उसकी बहुत एहमियत है और हर मैबर जो शूरा के लिए मुंतख़ब होता है वह एक साल के लिए मैबर होता है। उसे अपनी इस एहमियत को हमेशा सामने रखना चाहिए। शूरा के एजंडे और मश्वरे से ही ख़लीफ़-ए-वक़्त को इन मसायल से भी आगाही होती है जो मुख़्तलिफ़ देशों में हैं और फिर जो आरा आती हैं उनसे उन मसायल के हल का लाहे अमल भी सामने आ जाता है। बाज़-औक़ात कुछ बातें किसी मसले के हल के बारे में पूरी तफ़सील से वर्णन नहीं होतीं या मैबरान-ए-शूरा के सामने ही नहीं आतीं तो ख़लिफ़ा-ए-वक़्त इन बातों को भी लाहे अमल में शामिल कर लेते हैं और कुछ जगह में भी यही तरीक़ अपनाता हूँ। तो बहरहाल प्रत्येक मेम्बर शूरा को इस बात का मुक़म्मल इदराक़ होना चाहिए कि इस की एक ख़ास एहमियत है और यह एहमियत सिर्फ़ तीन दिन के लिए नहीं है बल्कि सारा साल के लिए है और जो भी लाहे अमल बनता है इस पर अमल दरआमद करवाने में



और इन्तेज़ामीया को इस पर अमल दरआमद के लिए मुकम्मल तआवुन पेश करने की हर शूरा मैंबर को कोशिश करनी चाहिए और यह उसकी ज़िम्मेदारी है और जब यह होगा तो तभी जमाती तरक्की के मंसूबे सही रास्ते पर गामज़न होंगे और उन पर अहसन रंग में अमल हो सकेगा और रुशद हिदायत का जो मिशन हज़रत मसीह मौऊद अलैहिस्सलाम के सपुर्द हुआ है हम इस में मुआ-विन-ओ-मददगार बन सकेंगे। अगर यह नहीं तो शूरा का मैंबर होना बेफ़ायदा है।

यहां यह भी ज़िक्र कर दू कि दुनिया के हर मुल्क में शूरा उमूमन वहां के अमीर के ज़ेर-ए-सदारत आयोजित होती है और कई दफ़ा राय देने वाले जोश-ए-ख़िताबत में ऐसे शब्द प्रयोग कर जाते हैं जो शूरा के तक्रहुस के ख़िलाफ़ है। तो पहली बात तो यह है कि मैंबरान जब भी अपनी राय दें तो जोश-ए-ख़िताबत दिखाने की बजाय, होश-ओ-हवास से आरी हो कर तक्ररीर करने की बजाय, जज़बाती तक्ररीर करने के बजाय मुनासिब अलफ़ाज़ में अपनी राय दिया करें।

कई दफ़ा राय देने वाले ऐसी बातें कह जाते हैं जिनसे आमिला के मैंबरान या अमीर जमात जिनकी सदारत में शूरा हो रही होती है यह समझते हैं कि राय देने वाला बिल्वासता या बिलावास्ता या बराह-ए-रास्त हमारे ख़िलाफ़ बात कर रहा है और फिर सदर-ए-मज्लिस होने की हैसियत से बोलने वाले को सख्त शब्दों में रोक दिया जाता है, झिड़क दिया जाता है। तो ओमरा को भी हौसला दिखाना चाहिए। यह हुस-ए-ज़न रखना चाहिए कि कहने वाला जो कह रहा है वह जमाती मुफ़ाद के लिए और दर्द रखते हुए कह रहा है।

अगर सख्त अलफ़ाज़ प्रयोग किए हैं या ऐसे अलफ़ाज़ प्रयोग किए हैं जो शूरा के तक्रहुस के ख़िलाफ़ हैं तो नरमी से उसे टोक दें। ऐसा रवैय्या न इख़तियार करें जिससे शुबा हो कि सदर मज्लिस ने इस बात को ज़ाती इज़्ज़त का सवाल बना लिया है।

खासतौर पर बजट के मुआमले में जब बेहस होती है तो ज़्यादा जज़बात का इज़हार हो जाता है और कुछ हकूक का भी इज़हार हो जाता है। ऐसे हालात में भी मुताल्लिका सैक्रेटरी को, सैक्रेटरी माल को और सदर मज्लिस को तहम्मूल से बात सुनकर उसका जवाब देना चाहिए और तसल्ली करवानी चाहिए कि किस तरह का बजट बना, किस तरह आमद है, किस तरह उसके अख़राजात हैं। इस को justify किस तरह किया जाता है। कहने वाला तो अपनी तरफ़ से जमाती मुफ़ाद को पेश-ए-नज़र रखकर बात करता है इसलिए बदज़नी नहीं होनी चाहिए। इसी तरह एजंडे की दूसरी तजावीज़ हैं इस में कई दफ़ा बिलाव-जह की बेहस में इन्तेज़ामीया भी और नुमाइंदगान भी उलझ जाते हैं या फिर बिल्कुल ही ख़ामोश हो कर इस तरह हो जाते हैं जैसे इन्तेज़ामीया का भय हो। ऐसे लोग भी अपनी अमानत का हक़ अदा नहीं करते।

अतः हमेशा याद रखें कि नुमाइंदगान को लोगों ने इसलिए चुना है कि वह नुमाइंदगी का और अमानत का हक़ अदा करें।

इसलिए न ही ज़ातियात का सवाल होना चाहिए, न किसी किस्म का भय होना चाहिए और हमेशा समझें कि लोगों ने हमें अल्लाह तआला के इस हुक्म के अनुसार मुंतख़ब किया है कि **تَوَدُّوْا اِلَىٰ اٰهْلِهَا** (अल् निसा : 59) कि अमानतें उनके अहल के सपुर्द करो और ख़लीफ़-ए-वक्रत भी यही समझता है कि जब लोगों ने नेक नीयती से अल्लाह तआला के इस हुक्म के अनुसार अपने नुमाइंदे बनाए हैं तो फिर वह उसके अनुसार ही अपनी अमानतों का हक़ अदा कर रहे होंगे। और अगर नुमाइंदगान अपना यह हक़ शूरा और बाद में भी अदा नहीं कर रहे तो न सिर्फ़ वह अफ़राद-ए-जमात के एतेमाद को ठेस पहुंचा रहे हैं बल्कि ख़लीफ़-ए-वक्रत के साथ भी अपनी अमानत का हक़ अदा न कर के ख़ियानत के मुर्तक़िब हो रहे हैं। लेकिन यहां एक और सूरत भी हो सकती है। कुछ नुमाइंदे चुनने वालों ने भी तक्रवा से काम न लेते हुए नुमाइंदे चुने हैं। रि-शतेदारियों के ताल्लुक की वजह से या दोस्तियों का पास करते हुए मुंतख़ब किए हों।

बहरहाल वे चुनने वाले तो अपने इस अमल में गुनाह-गार हैं कि उन्होंने यह ग़लत काम किया। अगर उन्होंने हक़ अदा नहीं किया तो उन्हें अस्तग़फ़ार करनी चाहिए। लेकिन जो नुमाइंदगान बल्कि ओहदेदारान को भी मैं शामिल करता हूँ कि जब वे मुंतख़ब हो गए हैं और अमली और रुहानी हालत के वे मयार उनमें नहीं हैं जो होने चाहिएं तो फिर अब वे अस्तग़फ़ार करते हुए, अपनी हालतों में मुसबत तबदीली का अहद करते हुए और तक्रवा पर चलने की भरपूर कोशिश करते हुए, अपने आपको अमानत के अदा करने का अहल बनाने की कोशिश

करें और जब यह कोशिश होगी तो जहां अल्लाह तआला की रज़ा को हासिल कर रहे होंगे वहां हज़रत मसीह मौऊद अलैहिस्सलाम के मिशन में भी मददगार बन रहे होंगे और अपनी अमली और रुहानी हालतों को भी बेहतर कर रहे होंगे।

जैसा कि मैंने कहा नुमाइंदगी एक वर्ष के लिए है और इस अरसा में इन्तेज़ामिया से तआवुन भी करना है और फ़ैसलों पर ख़ुद भी अमल करना है और करवाना भी है। इस बात के हुसूल के लिए हमेशा यह निगरानी करते रहें कि आपकी जमात में इस पर अमल हो रहा है या नहीं या किस हद तक हो रहा है और इस के अनुसार अमल हो रहा है जिस तरह ख़लीफ़-ए-वक्रत ने फ़ैसल दिया था।

अतः इस तरह आपने ख़लीफ़-ए-वक्रत के मददगार बनना है। कई दफ़ा देखने में आता है कि जमातों में जा कर फ़ैसले ओहदेदारों की सुस्तियों का शिकार हो जाते हैं और जो फ़ैसले होते हैं उन पर अमल नहीं हो रहा होता। अतः ऐसी सूरत में नुमाइंदगान का काम है कि सिर्फ़ अफ़राद-ए-जमात को ही तवज्जा नहीं दिलानी बल्कि ओहदेदारों को भी उनकी ज़िम्मेदारियों की तरफ़ तवज्जा दिलानी है और अगर फिर भी तवज्जा पैदा नहीं हो रही और इस तजवीज़ पर इस तरह अमल नहीं हो रहा जिस तरह होना चाहिए तो फिर मर्कज़ को लिखें। इसी तरह बहुत से ओहदेदार भी शूरा के मैंबर होते हैं। उनका सिर्फ़ यह काम नहीं है कि अपने शोबा के काम को देख लें बल्कि शूरा की तजावीज़ और उन पर ख़लीफ़-ए-वक्रत के फ़ैसले पर अदमे तामील होने और अमलदरआमद न होने को भी उन्हें संजीदगी से लेना चाहिए। और चाहे उनका अपना शोबा है या किसी दूसरे का, मुताल्लिका ओहदेदार और अमीर को तवज्जा दिलानी चाहिए और आमिला में भी यह मुआमला रखना चाहिए वर्ना फिर ऐसे ओहदेदार भी और ऐसे नुमाइंदे भी अपनी अमानत का हक़ अदा नहीं कर रहे। इस दुनिया में तो कुछ बहाने बना कर बच जाएंगे लेकिन याद रखना चाहिए कि अल्लाह तआला से कोई बात छिपी हुई नहीं है और वह अमानतों के अदा करने के बारे में पूछेगा। अतः बहुत फ़िक्र का मुक़ाम है। इस बात पर हमें फ़ख़र नहीं करना चाहिए कि हम शूरा के नुमाइंदे हैं या ओहदेदार हैं बल्कि अपनी ज़िम्मेदारी की हर एक को फ़िक्र होनी चाहिए।

जैसा कि मैंने कहा अगर जमाअतों में ओहदेदारों को तवज्जा दिलाने पर भी शूरा के फ़ैसलों पर अमल नहीं हो रहा, नुमाइंदगान कोशिश करते हैं और तवज्जा दिलाने पर वह फिर भी इस पर अमल नहीं करते तो मर्कज़ को इत्तिला करें। इस पर कुछ लोग अब भी अमल करते हैं। यह नहीं कि अमल नहीं हो रहा। कुछ लोग इस पर अमल करते हैं कि अगर ओहदेदार अमल नहीं कर रहे तो मर्कज़ को इत्तिला करते हैं लेकिन उमूमन उस वक्रत यह बात करते हैं जब किसी ओहदेदार से ज़ाती रंजिश की बिना पर इख़तेलाफ़ पैदा हो जाए। यह तरीक़ तक्रवा का तरीक़ नहीं है। अगर तक्रवा से काम लेते हुए हर नुमाइंदे और हर ओहदेदार शूरा की मंज़ूर शूदा तजावीज़ पर अमल करने और करवाने की कोशिश करे तो फिर कभी यह सूरत पैदा न हो कि वह तजवीज़ दुबारा अगले साल या दो तीन साल बाद पेश होने के लिए आ जाए।

दुबारा तजवीज़ आने का मतलब ही यह है कि इस पर या तो मुकम्मल तौर पर अमल नहीं हुआ या जिस तरह होना चाहिए था उस तरह नहीं हुआ।

अतः ऐसी जमातों और ओहदेदारों को सोचना चाहिए कि क्या यह तक्रवा पर चलने और अपनी अमानतों के हक़ अदा करने का अमल है? क्या यह ख़िलाफ़त से इताअत और वफ़ा के निभाने के अहद को पूरा करने का अमल है? देश के अंदर जो जमाअतें हैं वे अपने मर्कज़ को भी ऐसी तजावीज़ भेजती ही उस वक्रत जब वे देखती हैं कि इन बातों पर अमल नहीं हो रहा। अगर अमल हो रहा हो और हर सतह पर हर जमात की निगरानी हो रही हो कि किस हद तक अमल हो रहा है तो तजावीज़ दुबारा आए ही न और न मुल्की मर्कज़ को इन तजावीज़ को ख़लीफ़-ए-वक्रत के पास इस सिफ़ारिश के साथ भेजने की ज़रूरत पड़े कि क्योंकि यह एक साल पहले या दो साल पहले पेश हो चुकी है इसलिए उसको शूरा में पेश करने की सिफ़ारिश नहीं की जाती। यह जवाब लिखते हुए मुल्की मर्कज़ी निज़ाम को शर्मिंदगी का इज़हार करते हुए लिखना चाहिए कि हम शर्मिंदे हैं कि हम इस पर अमल नहीं करवा सके। अब इस साल हम इस पर अमल करेंगे। अगर अमल न करवाएं तो हम मुजरिम होंगे और उन लोगों में शामिल होंगे जो अपनी अमानतों का हक़ अदा नहीं कर रहे। इसलिए यह तहरीर उनको लिखनी चाहिए और फिर लिखें कि लिहाज़ा निहायत वनिन्नता के साथ हम माफ़ी मांगते हुए इस तजवीज़ को इस साल पेश न करने की सिफ़ारिश

करते हैं। जब इस तरह करेंगे तो ज़िम्मेदारी का एहसास पैदा होगा। कम से कम इस से इंतेज़ामिया और नुमाइंदगान को यह एहसास तो होगा कि वह बड़े बड़े लाहे अमल बना कर खलीफ़-ए-वक़्त को पेश करते हैं कि हम ये कर देंगे और वे कर देंगे और फिर इस पर अमल नहीं करते तो वे मुजरिम हैं और खलीफ़-ए-वक़्त के एतेमाद को ठेस पहुंचाने वाले हैं। अतः इस लिहाज़ से जहां इज-तेमाई लिहाज़ से मुहासिबा हो वहां इन्फ़रादी तौर पर भी ओहदेदार और नुमाइंदगान शूरा अपना मुहासिबा करे और अस्तग़फ़ार करे और फिर इस पर अमलदरआ-मद न करने की वजूहात भी हर सतह पर जानने की कोशिश की जाए। अतः यह जायज़े ही हैं जो जमाती निज़ाम को सही रास्ते पर चला सकते हैं वर्ना ज़बानी बातें कोई फ़ायदा नहीं पहुंचा सकतीं। मुल्कों के अंदर जायज़े लेने की भी ज़रूरत है कुछ active जमातें अगर सौ फ़ीसद नहीं तो सत्तर अस्सी फ़ीसद तजावीज़ पर अमल कर लेती हैं और एक लगन के साथ करती हैं कि खलीफ़-ए-वक़्त की मंजूरी से यह लाहे अमल हमें मिला है और हमने खलीफ़-ए-वक़्त के एतेमाद को ठेस नहीं पहुंचानी तो उनमें वह क्या जज़बा है? यह मालूम करना चाहिए कि क्या जज़बा है जिसके तहत इस जमात के अफ़राद में यह इन्क़लाब है। ऐसी फ़आल जमातों के ओहदेदारों की कमज़ोर जमातों के ओहदेदारों के साथ मीटिंग करवाई जाए बल्कि मर्कज़ी ओहदेदारों से भी मीटिंग करवाई जाए और उनके तजुर्बात से फ़ायदा उठाया जाए।

अगर किसी जगह एक जमात भी फ़आल और अपने अमली और रुहानी प्रोग्रामों में भरपूर अमल करने वाली है तो दस दूसरी जमातों को अपने तरीक़ा-ए-कार को शेर करने से फ़ायदा पहुंचा सकती है लेकिन बात वही है कि अगर मर्कज़ी निज़ाम में हर सैक्रेटरी और ओहदेदार और नुमाइंदगान शूरा अपना किरदार ईमानदारी से अदा करने वाले हूँ तभी यह होगा।

कुछ जमातों या मुल्कों ने यह जायज़ा भी लिया है और इस का फ़ायदा हुआ है कि पिछले तीन साल में जो जो शूरा के फ़ैसले हुए हैं उन पर किस हद तक अमलदरआमद हुआ है और हो रहा है और फिर वह उसकी तीन महीने की जायज़ा रिपोर्ट मर्कज़ में भिजवाते हैं। उनमें यह एहसास है कि हमने सिर्फ़ यह कह कर नहीं बैठ जाना कि यह तजवीज़ दो साल पहले पेश हो चुकी है इसलिए पेश नहीं होगी बल्कि मर्कज़ को ये रिपोर्ट देनी है कि हमने इस लाहे अमल पर अमल करके इस हद तक अपने मक़सद को हासिल कर लिया है और मज़ीद कोशिश जारी है। इस से ऐसी जमातों में फिर एहसास ज़िम्मेदारी बढ़ा है। सिर्फ़ बातों से हम दुनिया फ़तह नहीं कर सकते उसके लिए अमल की ज़रूरत है।

जहां ठोस मंसूबा बंदी की ज़रूरत है वहां अमली कोशिश की ज़रूरत है, अपनी इबादतों के मयार हासिल करने की ज़रूरत है। अगर ओहदेदार और नुमाइंदगान शूरा अपनी इबादतों के मयार बेहतर करने की तरफ़ तवज्जा करें और मस्जिदों को आबाद करने के लिए अपने अमली नमूने दिखाएं तो मस्जिदों की आबादी भी तीन चार गुना बढ़ सकती है। इस के भी जायज़े हमें लेने चाहिए।

अतः अपने अमली नमूने, लोगों से प्यार मुहब्बत का ताल्लुक, उनका दर्द-ए-दिल में रखना, उनके लिए भी और अपने लिए भी दुआ करना, खलीफ़-ए-वक़्त की इताअत के मयार को बुलंद करना हर ओहदेदार और हर मैबर शूरा का ख़ास इमतेयाज़ होगा तो तभी एक इन्क़लाबी तबदीली मजमूई तौर पर हम जमाअत में पैदा होती देखेंगे।

एक बहुत बड़ा काम हमारे सपुर्द है। हज़रत मसीह मौऊद अलैहिस्सलाम की बेअसत का उद्देश्य और आप का मिशन कोई मामूली काम नहीं है। दुनिया में इस्लाम का ख़ूबसूरत पैग़ाम पहुंचा कर दुनिया को खुदाए वाहिद की प्रसतिश करने वाला बनाना मुसलसल कोशिश चाहता है।

दुनिया में, समस्त देशों में शूरा इसलिए आयोजित की जाती है कि जहां हम अपनी अमली हालतों को दुरुस्त करने के लिए मंसूबा बंदी करें वहां खुदाए वाहिद का पैग़ाम पहुंचाने के लिए और दुनिया को उम्मत वाहिदा बनाने के लिए, आँहज़रत सल्लल्लाहो अलैहि वसल्लम के झंडे के नीचे लाने के लिए ऐसी मंसूबा बंदी करें जो एक इन्क़लाब पैदा करने वाली हो।

हमेशा याद रखें कि इस सारे काम को अंजाम देने के लिए अख़राजात की भी ज़रूरत है, मालकी भी ज़रूरत है। इसलिए अपने माली बजट को भी इस तरह बनाएँ कि कम से कम अख़राजात में हम ज़्यादा से ज़्यादा फ़ायदा उठाने वाले हों। जमात के अफ़राद की अक्सरीयत गरीब और औसत दर्जा के लोगों की है। इसलिए हमारे चंदों की आमद की ऐसे अहसन रंग में मंसूबा बंदी होनी

चाहिए जिससे हम कम से कम खर्च में ज़्यादा से ज़्यादा इशाअत दीन और तब्लीग़ के काम को सरअंजाम दे सकें और यह काम हम इसी सूत में कर सकेंगे जब हम इस हकीकत को समझने वाले बन जाएं कि हमने तक्वा पर क़दम मारते हुए अपनी ज़िम्मेदारियों और अमानतों को अदा करना है और ख़िदमत दीन को एक फ़ज़ल-ए-इलाही समझना है। हज़रत-ए-अक़दस मसीह मौऊद अलैहिस्सलाम तक्वा पर चलने की नसीहत करते हुए एक जगह फ़रमाते हैं कि "يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَلْ لَكُمْ فُرْقَانًا وَيُكَفِّرْ عَنْكُمْ سَيِّئَاتِكُمْ وَيَجْعَلْ لَكُمْ نُورًا تَمْشُونَ بِهِ" (अल् अन्फ़ाल : 30) (फिर फ़रमाया) (अल्हदीद : 29) अर्थात हे ईमान लाने वालो अगर तुम मुत्तक़ी होने पर सा-बित-क़दम रहो और अल्लाह तआला के लिए इत्तेका की सिफ़त में क्रियाम और इस्तहकाम इख़तेयार करो तो खुदा तआला तुम में और तुम्हारे ग़ैरों में फ़र्क़ रख देगा। वह फ़र्क़ यह है कि तुमको एक नूर दिया जाएगा जिस नूर के साथ तुम अपनी समस्त राहों में चलोगे अर्थात वह नूर तुम्हारे समस्त अफ़आल और अक्वाल और कुवा और हवास में आ जाएगा। तुम्हारी अक़ल में भी नूर होगा और तुम्हारी एक अटकल की बात में भी नूर होगा और तुम्हारी आँखों में भी नूर होगा और तुम्हारे कानों और तुम्हारी ज़बानों और तुम्हारे बयानों और तुम्हारी हर एक हरकत और सुकून में नूर होगा और जिन राहों में तुम चलोगे वह राह नूरानी हो जाएंगी। गरज़ जितनी तुम्हारी राहें तुम्हारे कुवा की राहें तुम्हारे हवास की राहें हैं वह सब नूर से भर जाएंगी और तुम सरापा नूर में ही चलोगे।" (आईना कमा-लात-ए-इस्लाम, रुहानी ख़ज़ायन, भाग 5 पृष्ठ 177-178)

अल्लाह तआला हम सबको तक्वा पर चलते हुए अपनी ज़िम्मेदारियाँ निभाने की तौफ़ीक़ अता फ़रमाए। अल्लाह तआला हमारी ग़लतियों, कोताहियों और कमज़ोरियों की पर्दापोशी फ़रमाते हुए अपने फ़ज़ल से हमें हमेशा नवाज़ता चला जाये।



### अख़बार बदर के अंकों की रक्षा करें

हज़रत मसीह मौऊद अलैहिस्सलाम के ज़माने की यादगार अख़बार "अख़बार बदर" 1952 ई.से लगातार क्रादियान दारुल अमान से मुद्रित हो रहा है, और जमआत की दीनी ज़रूरतों को पूरा कर रहा है। इस में कुरआन-ए-करीम की आयात, आँहज़रत सल्लल्लाहो अलैहि व सल्लम की हदीसे, हज़रत मसीह मौऊद अलैहिस्सलाम के मलफूज़ात और लेखनी के इलावा सय्यदना हुज़ूर अनवर अय्यदहुल्लाहु तआला बिनसिहिल अज़ीज़ के ताज़ा ख़ुतबात जुमा और खिताबात, अध्यात्मपूर्ण संदेश, ख़ुतबा जुमा प्रश्न उत्तर के रूप में और हुज़ूर के दौराजात की निहायत ईमान अफ़रोज़ और दीनी और दुनियावी इलम के ख़ज़ानों से भरपूर रिपोर्ट्स प्रकाशित होती हैं। इनका अध्ययन करना, उनको दूसरों तक पहुंचाना, इन पर अमल करना और उनके माध्यम से अपनी और अपने बच्चों की तालीम-और-तर्बीयत करना हम सब का फ़र्ज़ है। इन समस्त उद्देश्यों की प्राप्ति के लिए अख़बार बदर के शुमारों को हिफ़ाज़त के साथ अपने पास सुरक्षित रखना हम सब की महत्वपूर्ण ज़िम्मेदारी है।

दीनी तालीम-ओ-तर्बीयत पर आधारित यह मुक़द्दस अख़बार तक्राज़ा करता है कि इस का सम्मान किया जाए। इस लिए उसको रद्दी में बेचना यह सम्मान का उल्लंघन करने के समान है। यदि इस को सँभालना मुम्किन न हो तो सावधानी के साथ इस को नष्ट करें ताकि इन पवित्र लेखनियों का अपमान न हो। उम्मीद है कि जमआत इस तरफ़ विशेष ध्यान फ़रमाएँगी और इस से भरपूर लाभ प्राप्त करते हुए इन विषयों को समक्ष रखेंगे। संस्थान



## इस्लाम और सय्यदना हज़रत मसीह मौऊद अलैहिस्सलाम के मुखालिफ़ अलेक्जेंडर डोई के शहर ज़ायन (zion) से शुरू होने वाली

### हज़रत खलीफ़तुल मसीह ख़ामिस अय्यदहुल्लाहु तआला बिनसिहिल अज़ीज़ की ग़ैरमामूली अहमयित और बरकतों की हामिल ऐतिहासिक अमरीका की यात्रा सितंबर, अक्टूबर 2022 ई. (भाग-9)

8 अक्टूबर 2022 ई. शनिवार का दिन

हुज़ूर अनवर अय्यदहुल्लाहु तआला बिनसिहिल अज़ीज़ ने सुबह 6 बजकर 10 मिनट पर “मस्जिद बैतुल इकराम” पधार कर नमाज़-ए-फ़ज़्र पढ़ाई। नमाज़ की अदायगी के बाद हुज़ूर अनवर अय्यदहुल्लाहु तआला बिनसिहिल अज़ीज़ अपनी रहने के स्थान पर तशरीफ़ ले गए।

सुबह हुज़ूर अनवर अय्यदहुल्लाहु तआला बिनसिहिल अज़ीज़ ने डाक मुलाहिज़ा फ़रमाया। अमरीका की इस यात्रा के दौरान दुनिया के विभिन्न देशों और जमाअतों से रोज़ाना FAX और ईमेल के माध्यम से ख़ुतूत और रिपोर्ट्स मौसूल होती हैं। यहां अमरीका के अहबाब की तरफ़ से भी ख़ुतूत और विभिन्न विभागों की रिपोर्ट्स हुज़ूर अनवर की ख़िदमत में पेश होती हैं। हुज़ूर अनवर इन ख़ुतूत और रिपोर्ट्स को मुलाहिज़ा फ़रमाते हैं और हिदायात से नवाज़ते हैं।

हुज़ूर अनवर अय्यदहुल्लाहु तआला बिनसिहिल अज़ीज़ ने 1 बजकर 30 मिनट पर “मस्जिद बैतुल इकराम” में तशरीफ़ लाकर नमाज़ जुहर-ओ-अस्र जमा करके पढ़ाई। नमाज़ों की अदायगी के बाद हुज़ूर अनवर अय्यदहुल्लाहु तआला बिनसिहिल अज़ीज़ ने अपनी रहने के स्थान की तरफ़ जाते हुए रास्ता में खाना पकाने वाली टीम के मैबरान से बातचीत फ़रमाई। ज़याफ़त टीम के मैबरान किचन के बाहर खड़े थे। मैबरान ने अर्ज़ किया कि हम कल यहां से अपना सारा काम समेट कर मेरी लैंड जा रहे हैं। हुज़ूर अनवर ने फ़रमाया वहां बैतुलरहमान में भी आपकी टीम सारा इतेज़ाम सँभालेगी। जिस पर सब मैबरान ने अर्ज़ किया कि इंशाअल्लाह तआला हम सब वहां सारा काम सँभालेंगे और कल हम मस्जिद बैतुल रहमान (मेरी लैंड) पहुंच जाएंगे और हुज़ूर अनवर की यात्रा के अंत तक यह ज़िम्मेदारी अदा करेंगे। इसके बाद हुज़ूर अनवर अपनी रहने के स्थान पर तशरीफ़ ले गए।

मस्जिद बैतुल इकराम डैलस की उद्घाटन के सिलसिला में आयोजन

प्रोग्राम के अनुसार 5:30 बजे हुज़ूर अनवर अय्यदहुल्लाहु तआला बिनसिहिल अज़ीज़ मस्जिद बैतुल इकराम की lobby में तशरीफ़ ले आए। आज मस्जिद बैतुल इकराम डैलस के उद्घाटन के हवाला से मस्जिद के बैरूनी अहाता में लगाई मार की में एक तकरीब का एहतेमाम किया गया था।

इस तकरीब में शामिल होने वाले मेहमानों में से कुछ शख़्सियात का तकरीब से क़बल हुज़ूर अनवर के साथ मुलाक़ात का प्रोग्राम था। जिस का इतेज़ाम मस्जिद की लॉबी (lobby) में किया गया था।

सबसे प्रथम ऑनरेबल michael mccaull युवा कांग्रेस मैन ने हुज़ूर अनवर से मुलाक़ात की। वह इस वक़्त ranking member of the house foreign affairs committee हैं। कांग्रेस मैन ने हुज़ूर अनवर से कहा कि आपका दुनिया-भर में अमन और मुहब्बत फैलाने का पैग़ाम मुझे बहुत पसंद है और मैं आपका शुक्रगुज़ार हूँ।

इस पर हुज़ूर अनवर ने फ़रमाया : काश ये लोग समझ जाते, पैग़ाम अच्छा है लेकिन लोग उसे समझने या इस पर अमल करने में हिचकिचाते हैं। अब यह आप पर मुनहसिर है कि आप इस पैग़ाम को कैसे पहुंचा सकते हैं।

कांग्रेस मैन mccaull ने कहा कि पूरी अमरीकी कांग्रेस आपकी हिमायत करने के लिए तैयार है। मैं counter terrorism प्रासीक्यूटर था, होम लैंड सैक्योरिटी का चेयरमैन था और foreign affairs की कमेटी का आने वाला चेयरमैन हूँ और मुझे लोगों से मिलकर दुनिया को बताने की ज़रूरत है कि अहमदिया कम्यूनिटी का क्या मिशन है। हम extremism के खिलाफ़ आपकी जद्द-ओ-जहद में आपकी हिमायत करते हैं।

कांग्रेस मैन mccaull के पाकिस्तान और अफ़ग़ानिस्तानी हुकूमत के बारे में एक सवाल के जवाब में हुज़ूर अनवर ने फ़रमाया : जब से अमरीकी अफ़ग़ानिस्तान

से निकली हैं वहां अफ़रातफ़री है। वहां हुकूमत नहीं है। वहां इतेहापसंदी है। मुल्क दहशतगरदों और इतेहापसंदों के क़बज़े में है। अब वह इस पैग़ाम को पाकिस्तान तक ले जाने की कोशिश कर रहे हैं। सियास्तदान भी एक दूसरे से लड़ रहे हैं और एक दूसरे पर इल्ज़ामात लगा रहे हैं। वह एक दूसरे के खिलाफ़ इतेहापसंदी को प्रयोग कर रहे हैं। अगर आप इस ख़ित्ते में अमन चाहते हैं तो बड़ी ताक़तें आगे बढ़ें।

इस पर कांग्रेस मैन ने हुज़ूर अनवर को संबोधित करते हुए कहा कि आप मुस्लमान दुनिया में इतेहापसंदी के खिलाफ़ वाहिद राहनुमा हैं। इस पर हुज़ूर अनवर फ़रमाया: जहां तक इस्लाम धर्म का ताल्लुक है तो इस्लाम की तालीमात ने हमें यह कभी नहीं सिखाया कि इस्लाम में इतेहापसंदी की कोई जगह है। ये सब मौलवियों और मुल्लाओं का ग़लत तसव्वुर है।

कांग्रेस मैन mccaull ने कहा कि मैं अहमदिया कॉक्स (caucus) के चेयरमैन की हैसियत से क्रियादत करूँगा। मैं आप के लिए कांग्रेसी हिमायत के लिए समस्त कांग्रेसियों की हिमायत करूँगा। जिस पैग़ाम के लिए आप खड़े हैं ताकि एक दिन शायद आप अपने वतन वापस आ सकें।

इसके बाद उन्होंने ने कहा कि वह हज़रत-ए-अक़दस मसीह मौऊद अलैहिस्सलाम की किताब “मसीह हिंदुस्तान में” पढ़ रहे हैं और उनको काफ़ी दिलचस्प लगी है। इस पर हुज़ूर अनवर ने फ़रमाया हज़रत-ए-ईसा अलैहिस्सलाम की तालीमात अमन, मुहब्बत और प्रेम बढ़ाने की थीं। ये बातें हज़रत-ए-ईसा अलैहिस्सलाम की तालीमात की बुनियाद हैं। अहमदिया जमाअत के संस्थापक ने यही दावा किया है कि वह आँहज़रत सल्लल्लाहो अलैहि वसल्लम के मसीह हैं और हज़रत-ए-ईसा अलैहिस्सलाम के नक़श-ए-क़दम पर आए हैं। वह वही पैग़ाम लाए हैं ईसा का था। आप के रूप में हज़रत-ए-ईसा पुनः आना हो चुका है।

फिर किताब के बारे में हुज़ूर अनवर ने फ़रमाया कि इस किताब में हज़रत मसीह मौऊद अलैहिस्सलाम ने साबित किया है कि ईसा सलीब से बच गए और फिर भारत हिज़्रत कर गए और अब काफ़ी संख्या में ऐसे इतिहासकार हैं जो ये साबित करने की कोशिश कर रहे हैं कि ऐसे ही हुआ है।

अंत में हुज़ूर अनवर ने फ़रमाया कि आप किसी भी मज़हब से ताल्लुक रखते हों। आपको इन्सानियत की तालीमात का एहतेराम करना चाहिए और इस तरह प्रत्येक का हक़ अदा कर के हम इस दुनिया में खुश-उस्तूबी से रह सकते हैं। जमाअत अहमदिया के संस्थापक ने यही कहा है कि मेरा पैग़ाम है कि आपका कोई भी मज़हब हो लेकिन बुनियादी बात यह है कि अपने ख़ालिफ़ का हक़ अदा करें। बस यह है मसीह मूसा का पैग़ाम और यह है मसीह मुहम्मदी आँहज़रत सल्लल्लाहो अलैहि वसल्लम का पैग़ाम।

कांग्रेस मैन हज़रत-ए-अक़दस मसीह मौऊद अलैहिस्सलाम की यह किताब अपने साथ लाए थे और हुज़ूर अनवर से किताब पर दस्तख़त करने की दरखास्त की। जिस पर हुज़ूर अनवर ने किताब पर दस्तख़त फ़रमाए। इसके बाद उन्होंने ने हुज़ूर अनवर के साथ तस्वीर खिचवाई।

(शेष आगे ..)

रिपोर्ट श्रीमान अब्दुल माजिद ताहेर साहिब)

(एडीशनल वकीलुलतिबशीर् लंदन, यू.के)

(बहवाला अख़बार बदर उर्दू 17-24 नवंबर 2022)



<b>EDITOR</b> SHAIKH MUJAHID AHMAD Editor : +91-9915379255 e-mail : badarqadian@gmail.com www.alislam.org/badr	REGISTERED WITH THE REGISTRAR OF THE NEWSPAPERS FOR INDIA AT NO RN PUNHIN/2016/70553	<b>MANAGER :</b> SHAIKH MUJAHID AHMAD Mobile : +91-9915379255 e-mail:managerbadrqnd@gmail.com
	Weekly <b>BADAR</b> Qadian Qadian - 143516 Distt. Gurdaspur (Pb.) INDIA POSTAL REG. No.GDP 45/ 2023-2025 Vol. 08 Thursday 22 -29 June 2023 Issue No. 25-26	

## नज़ारत नश्र-व-इशाअत की ओर से प्रकाशित होने वाली पुस्तक का परिचय

### ख़िलाफ़त का महत्त्व तथा इसके लाभ

यह पुस्तक 2008 ई. में ख़िलाफ़त के 100 वर्ष पूरे होने के अवसर पर लिखी गई थी, इस पुस्तक की यह विशेषता है कि लेखक ने इस में ख़िलाफ़त से जुड़े हर पहलू को बहुत अच्छी तरह से वर्णन किया है। आहज़रत सल्लल्लाहो अलैहि वसल्लम के बाद जो ख़िलाफ़त चली (अर्थात ख़िलाफ़त ए राशिदा) के दौर का भी संक्षेप में वर्णन किया है फिर हज़रत मसीह मौऊद अलैहिस्सलाम और आप के बाद जो ख़िलाफ़त ए अह-मदिया का निज़ाम जारी हुआ उसका बहुत विस्तार से और सुंदर शैली में वर्णन किया है। सभी ख़लीफ़ाओं की जीवनी और उनके दौर में होने वाली जमात की उन्नति का वर्णन किया गया है। हर ख़लीफ़ा के दौर में जो जमाती उन्नति हुई, घटनाएं घटीं, मस्जिदें बनीं, जो स्कीम लागू हुईं, कबूलियत ए दुआ के लिए वृतांत इत्यादि का उल्लेख किया गया है। ख़िलाफ़त के बारे में इतने विस्तार से लिखी यह पहली पुस्तक है जो पाठकों को बहुत लाभदायक सिद्ध हो सकती है।

#### पृष्ठ 1 का शेष

का वक़्त आए तो उनका माल उन्हें दे दो। दूसरे इस तरह भी इशारा किया गया है कि अनाथों के अम्वाल की हिफ़ाज़त कोई एहसान नहीं बल्कि खुदा तआला का हुक़्म और इस्लामी निज़ाम का एक हिस्सा है इस लिए एहसान समझ कर इस काम को न करो बल्कि फ़र्ज़ समझ कर करो। (2) चूँकि यतीम अपने माल की कमी बेशी के मुताल्लिक़ कुछ दरयाफ़त नहीं कर सकता इस लिए खुदा तआला ने यतीम के माल को अपने अहूद में शामिल कर लिया है ताकि कोई यह समझ कर माल को खा न जाए कि अगर हम खा जाएं तो कौन पूछेगा। इस लिए फ़रमाया अगर कोई ऐसा करेगा तो हम पूछेंगे यह हमारा अहूद है।

(3) यह भी हो सकता है कि यतीम का ज़िक्र करके उन लोगोंका ज़िक्र भी साथ कर दिया जो अनाथ तो नहीं होते परंतु अनाथों से मुशाबेह होते हैं। उदा-हरणतः कमज़ोर अक्वाम जो अपने आप को ताक़तवर अक्वाम की हिफ़ाज़त में दे देती हैं। अतः यतामा के ज़िक्र के साथ उनके हुकूक़ की तरफ़ भी तवज्जा दिलाई कि कुछ कोमो में दर्जे के अनुसार अनाथ होते हैं और उनके हुकूक़ तुम्हारे क़बज़ा में आ जाते हैं। बे-शक़ तुम्हारा फ़र्ज़ है कि इस वक़्त तुम उनके हुकूक़ की निगहदाशत करो लेकिन हमेशा के लिए उन पर तसर्फ़ क़ायम न रखो बल्कि जब उनमें अहलीयत पैदा हो जाए उन्हें उनके माल सपुर्द कर दो। अगर दुनिया इस हुक़्म पर अमल करे तो यह क़ौमी तनाफ़ुर जो आज पैदा हो रहा है यक़दम दूर हो जाए। इस में कोई शक़ नहीं कि बाअज़ वक़्त एक ज़ब-रदस्त क़ौम कमज़ोर क़ौम के हुकूक़ की हिफ़ाज़त के लिए उस की निगरानी का काम अपने हाथ में लेने पर मजबूर हो जाती है परंतु उसका फ़र्ज़ होना चाहिए कि इस मातहत क़ौम के अंदर सलाहीयत पैदा हो जाने पर जल्द से जल्द उसे अपने अम्वाल में तसर्फ़ दे और उसकी बलूग़ात-ए-क़ौमी के बाद उसके मुल्क और माल पर क़बज़ा रखे।

(तफ़सीर-ए-कबीर, भाग 4 पृष्ठ 332 प्रकाशन 2010 कादियान)



#### ज़रूरी सुधार

अखबार बदर हिन्दी अंक 24 तिथि 15 जून 2023 ई. पृष्ठ 2 पर ख़ुल्बः जुमअः सय्यदना अमीरुल मो'मिनीन हज़रत मिर्ज़ा मसरूर अहमद ख़लीफ़तुल मसीह पंचम अय्यदहुल्लाहो तआला बिनसिहिल अज़ीज़, दिनांक 28 अप्रैल 2023 ई. प्रकाशित हुआ है जिस की तिथि गलती से 05 मई प्रकाशित हुई है।

इसी प्रकार इसी अंक के पृष्ठ 8 पर ख़ुल्बः जुमअः दिनांक 05 मई 2023 ई. प्रकाशित हुआ है जिस की तिथि गलती से 28 अप्रैल प्रकाशित हुई है। पाठक सुधार करलें। अखबार के अनलाइन अंक में सुधार कर दिया गया है।



### 128वां जलसा सालाना क़ादियान 29, 30, और 31 दिसम्बर 2023 ई. के आयोजित होगा

सय्यदना हज़रत हज़रत ख़लीफ़तुल मसीह ख़ामिस अय्यदहुल्लाहो तआला बिनसिहिल अज़ीज़ ने 128वें जलसा सालाना क़ादियान के लिए 29,30,31 दिसम्बर 2023 ई. (दिन शुक्रवार, शनिवार और रविवार) की तिथियों की मंज़ूरी प्रदान की है।

जमाअत के लोग अभी से दुआओं के साथ इस मुबारक जलसे में शामिल होने की नियत करके तैयार आरंभ करदें। अल्लाह तआला हम सबको इस अल्लाह की खातिर आयोजित होने वाले इस जलसे से लाभान्वित होने की तौफ़ीक़ अता फ़रमाए और सईद रूहों के लिए हिदायत का माध्यम बनाए। इस जलसे के हर प्रकार से सफ़ल होने के लिए दुआएं करते रहें। आमीन ॥

(नाज़िर इस्लाह वा इरशाद क़ादियान)

<b>Tahir Ahmad Zaheer</b> M.Sc. (Chemistry) B.Ed. DIRECTOR	<b>OXFORD N.T.T. COLLEGE</b> (Teacher Training) (A unit of Oxford Group of Education) Affiliated by A.I.L.C.C.E. New Delhi 110001
	0141-2615111- 7357615111 oxfordnttcollege@gmail.com Add. Fateh Tiba Adarsh Nagar, Jaipur-04 Reg. No. AILCCE-0289/Raj.
<b>Tahir Ahmad Zaheer</b> Director oxford N.T.T. College Jaipur (Rajasthan) TEACHER TRAINING	

	اب دیکھتے ہو کیمار جو جہاں ہوا اک مرتعہ خواص ہیں قادیان ہوا <b>HUSSAIN CONSTRUCTIONS &amp; REAL ESTATE</b> (تاسیس سال 1964ء) (SINCE 1964) کادیان میں घर، فلیٹس اور بیلڈنگز उचित قیمت पर निमाग करवाने के लिए सम्पर्क करें, इसी प्रकार क़ादियान में उचित قیمت पर बने बनाए गए और पुराने घर / फ्लैट्स और ज़मीन त्ररीदने और Renovation के लिए सम्पर्क करें (PROP: TAHIR AHMAD ASIF) contact no. : 87279-41071, 83603-14884, 75298-44681 e mail : hussainconstructionsqadian@gmail.com
---	---